
ГАЗЭТА БЕЛАРУСАЎ У ВОЛЬНЫМ СЬВЕЦЕ. ЦАНА --РВІСЕ 5 1.50 


Беларцс 


ВЯХА ДЗЯРЖАЎНАГА БУДАЎНІЦТВА 


Першы Ўсебеларускі Зьезд, 18-31.ХІ1.1917 г. 


Семдзесят гадоў таму, у сьнежні 
1917 году, 1915 дэлегатаў (паводля ін- 
шых крыніцаў, 1872 дэлегаты), прад- 
стаўнікоў самых розных беларускіх 
партыяў і арганізацыяў, зьехаўшыся ў 
Менск на Усебеларускі Кангрэс, аб- 
весьцілі рэспубліканскі лад у Бела- 
русі. Кангрэс паклаў таксама юры- 
дычную аснову для дзяржаўнатворчай 
дзейнасьці вылучанае ім Рады ды ей- 
нага Выканальнага Камітэту. 

Савецкія гісторыкі Вадзім Крута- 
левіч і Мікалай Сташкевіч у сваіх 
манаграфіях 1975 і 1985 гадоў («Рож- 
дение Белорусской Советской Респуб- 
лики» і «Приговор революции») Пі- 
шуць, што Кангрэс быў распушчаны за 
«няпрызнаньне савецкай улады» на Бе- 
ларусі. Абодвы аўтары спасылаюцца 
пры гэтым на першы пункт пастановы 
Кангрэсу, але ніводзін зь іх ня цытуе 
ўсяго тэксту І-га пункту пастановы. 
Дарэчы, з усіх 15-х пунктаў выпра- 
цаванае. Кангрэсам рэзалюцыі толькі 
першы быў прыняты (аднагалосна) пе- 


рад тым як бальшавікі сілай зброі. 


разагналі Зьезд. Вось поўны тэкст 
першага пункту: 

. «Замацоўваючы сваё права на са- 
мавызначэньне, абвешчанае расій- 
скай рэвалюцыяй і ўстанаўляючы 
рэспубліканскі дэмакратычны лад у 
межах Беларускае зямлі, для ўрата- 
ваньня роднага краю ды аховы яго ад 
падзелу й адарваньня ад Расійскае 
Дэмакратычнае Фэдэратыўнае Рэс- 
публікі, І-шы Усебеларускі Зьезд 
пастанаўляе: безадкладна ўтварыць 
із свайго складу орган краёвае ўла- 
ды ў асобе Усебеларускае Рады ся- 
лянскіх, салдацкіх і работніцкіх дэ- 
путатаў, якая часова становіцца на 
чале кіраваньня краем, уваходзячы ў 
дзелавыя сувязі з цэнтральнай ула- 
дай, адказнай перад Радай работніц- 
кіх, салдацкіх і сялянскіх дэпута- 
таў». 

Як бачым, у першым пункце паста- 
новы Кангрэсу ня было ані сэпара- 
тызму ані буржуазнага памешчыцтва, 
як ня было гэтага і ў далейшых І4-х 
пунктах. Дый не магло быць з гле- 







скага Кангрэсу) 


дзішча на сацыяльна-палітычны 
склад Кангрэсу. Круталевіч у сваёй 
манаграфіі цытуе словы бальшавіц- 
кага дзеяча на Беларусі Вільгельма 
Кнорына: «Не зважаючы на тое, што 
Зьезд быў створаны рукамі праваса- 
цыялістычных беларускіх элемэн- 
таў, -- пісаў Кнорын у 1924 годзе, -- 
на ім была даволі моцнай левая фрак- 
цыя, і пры ўмелым партыйным  кі- 
раўніцтве, магчыма, удалося-б Зьезд 
расшчапіць і ягоную рэвалюцыйную 
частку аб'яднаць пад савецкім сьця- 
гам. Але гэта ня было зроблена дзеля 
шэрагу памылак». (б. 130). 


«У зямельным пытаньні Ў, себеларуская Рада сялянскіх, салдацкіх і работ- 
ніцкіх дэпутата ў забавязаная безадкладна фактычна перадаць усю зямлю з 
жывым і мёртвым інвэнтаром бяз выкупу ў рукі працоўнага сялянства празь 
зямельныя сялянскія камітэты». (Пункт 9-ты рэзалюцыі Першага Ўсебелару- 


Вось-жа ня ідэйна-клясавыя канф- 
лікты былі прычынаю разгону Ўсебе- 
ларускага Зьезду, а палітычна-нацыя- 
нальныя. На Кангрэсе была прадстаў- 
леная ўся працоўная, дэмакратычная 
Беларусь. А разганяў яго расейска- 
вялікадзяржаўны франтавы бальша- 
візм, бо ані Кнорын, ані Ландэр, ані 
Мясьнікоў -- галоўныя заправілы 
бальшавізму ў «Паўночна-Заходнім 
краі», Беларусамі ня былі й Беларусі 
не прызнавалі. Характар ваеннае сі- 
лы, якая разагнала Усебеларускі 
Зьезд, выяўляўся ўжо ў самым ейным 
афіцыйным назове. -- «Абласны Вы- 
канальны Камітэт Заходняй воблась- 
ці і фронту». 

У Беларускай Савецкай Энцыкля- 
пэдыі, у артыкуле «Ўсебеларускі 
Зьезд», гэтак і сказана: «Усебеларускі 
Зьезд распушчаны паводля пастановы 
Савету Народных Камісараў Заходняй 
вобласьці і фронту» (т. 10, б. 495). 
Старшынём СНК Заходняй вобласьці 
1 фронту быў ураджэнец Курляндзкае 
губэрні, латышскі сацыял- дэмакрат 
Карл Ландар, а сакратаром другі Ла- 
тыш -- Вільгельм Кнорын. Сваё стаў- 
леньне да Беларусаў Кнорын краса- 
моўна прадэманстраваў у газэце 
«Звезда», органе Паўночна-Заходняга 
абласнога бюро РСДРП (б), за 6 каст- 
рычніка 1918 г.: 

«Мы считаем, что белорусы не яв- 
ляются нацией, и что те этнографи- 
ческие особенности, которые их отде- 
ляют от остальных русских, должны 
быть изжиты. Нашей задачей являет- 
ся не создание новых наций, а уничто- 
жение старых национальных рогаток. 
Белорусское же движение является 
таким воздвижением новых нацио- 
нальных рогаток...». 

Бальшавіцкія арганізацыі ў Паў- 
ночна-Заходнім краі (слова «Бела- 
русь» бальшавікі не прызнавалі ў сва- 
іх афіцыйных назовах аж да самага 
канца 1918 году), кіраваныя ідэйна чу- 
жым, расейскім або зрусыфікаваным 
элемэнтам, змушаныя былі аднак 
пайсьці на суступкі беларускаму руху 
зь ягонай ідэяй нацыянальнае дзяр- 






жаўнасьці. БССР была абвешчаная 
толькі таму, што вялося змаганьне за 
БНР. БССР сталася свайго роду камп- 
рамісам паміж нацыянальнай сувэрэн- 
насьцяй і статусам вобласьці (Паў- 
ночна-Заходняй) РСФСР. 

Гістарычнае значаньне Ўсебелару- 
скага Кангрэсу ў тым, што ён паставіў 
вяху ў беларускай палітычнай гісто- 
рыі, заявіўшы на ўвесь голас і на 
ўвесь сьвет, што Беларускі Народ хо- 
ча мець сваю рэспубліку 1 хоча сам 
устанаўляць «рэспубліканскі дэмакра- 
тычны лад у межах Беларускае 
ЗЯМЛІ». Янка Запруднік 

Вуе!іогиз5іап Меў зрарег іп пе ігтее Уогіа 
РиЫізред Бу Пе Вуеістиз5іап-Атегісап Аззосіаііоп 


РЭДАКЦЫЯ ГАЗЭТЫ «БЕЛАРУС» 
ВІТАЕ ЎСІХ СВАІХ ЧЫТАЧОЎ З 
КАЛЯДНЫМІ Й НАВАГОДНІМІ 
СЬВЯТАМІ ДЫ ЗЫЧЫЦЬ КОЖНАМ У 
ДОБРАГА ЗДАРОЎЯ И ШЧАСЬЦЯ Ў 
НОВЫМ ГОДЗЕ! 

НА ПЕРШЫ ДЗЕНЬ, ДА НА РАСТВО 


Калядка зь Пінскага павету 


На першы дзень, да на Раство, 

Сьвяты вечар, да на Раство. 

Ішоў гаспадар да цэркві, 

Стрэў-жа вун да тры ангелы: 

Адзін ангел -- ясна сонелка, 

Другі ангел -- ясны месячык, 

Трэці ангел -- дробны Дожджык. 

- Ашто-ж ты рэчэш, ясна 
сонелка? 

-- Ой, як я ўзыйду ў нядзелю 
раненька, 

Зрадуецца стары і малы, 

Да цэркві ідучы, сьвечай Бога 
хвалючы. 

-- Ой, што-ж ты рэчэш, ясны 
месячык? 

-- Ой, як я ўзыйду ў цёмнай ночы, 

Зрадуецца купец у дарозе, 

Валы ў абозе. 

-- Ой, што-ж ты рэчэш, дробны 

ДОЖДЖЫКк? 

-- Ой, як я ўзыйду тры разы ў маі, 

Зародзіць Бог жыта, пшаніцу, 

Жыта, пшаніцу і ўсякую пашніцу. 

Накладзем стожкі 

На штыры рожкі, 

Накладзем пшаніцы 

На паланіцы, 

Накладзем аўса, 

Да каляда ўся. 

Бывай здароў, 

І зь дзетачкамі 

Да и з маленькімі. 

І з суседамі 

Да й з блізенькімі. 

Табе, дзядзьку, каляда, 

А нам падай пірага. 


(Зімовыя песьні. Калядкі 
і шчадроўкі. Менск, 1975, б. 199) 


ІТАЛЬЯНСКІЯ ГАЗЭТЫ ПРА 
МЕНСКУЮ ПАДЗЕЮ 


Італьянскія газэты Ауапіі, ІІ біогпаіе, 
Га КероЫІіса і камуністычная Г.ЮОпіа, 
усе за 2] лістапада, падалі з Масквы 
(базуючыся на паведамленьні газэты 
«Советская Белоруссия») аб праведзе- 
ным у Менску мітынгу, на якім была 
асуджаная сталінская генацыдная па- 
літыка на Беларусі ў 1930-х гадох. 
Італьянскія карэспандэнты пішуць, 
што на Беларусі адбываецца цяпер 
адраджэньне нацыянальнае самасьве- 
дамасьці, ідзе абарона беларускае 
культуры, гаворыцца пра патрэбу за- 
поўніць «белыя плямы» беларускае на- 
цыянальнае гісторыі. 


ПАЛІТЫЧНЫ МІТЫНГ 
У МЕНСКУ 


(Абвінавачаньне ў генацыдзе) 


Адраджаючы сьвята «Дзядоў», дзень 
памяці прашчураў, аб'еднаньне мала- 
дых літаратараў «Тутэйшыя» і мала- 
дзежны клюб «Галака» зарганізавалі 
1-га лістапада сёлета ў Менску ля 
помніка Янку Купалу сустрэчу, на 
якую, паводля газэты «Советская Бе- 
лоруссия» (17 1 18.ХІ.897), прыбыло ка- 
ля двухсот асобаў (сярод якіх былі 
«ведамыя паэты й пісьменьнікі, вучо- 
ныя, мастакі, партыйныя й камса- 
мольскія працаўнікі»). Удзельнікі 
сустрэчы прынялі ліст-зварот з дама- 
ганьнем, каб былі названыя ня толькі 
ўсе ахвяры сталінскіх рэпрэсіяў, але й 
спраўцы злачынстваў ды каб злачын- 
цы былі пакараныя. У звароце ёсьць і 
гэткае дамаганьне: «Забясьпечыць 
поўнае веданьне таго падспуднага 
мэханізму, які дазволіў на вачох 
цэлага народу найлепшых сыноў 
абярнуць “у ворагаў”, а рэшту -- у 'за- 
палоханы натоўп”». 

У спантанічных, гарачых прамовах 
на мітынгу гаварылася, што рэпрэсіі 
30-х гадоў былі фактычна генацыдам 
у дачыненьні да беларускага народу. 

Як піша «Советская Белоруссия», «у 
маладзежным асяродзьдзі наяўнае рэз- 
кае павышэньне зацікаўленьня да ку- 
льтурнае й гістарычнае спадчыны бе- 
ларускага народу, да краяведы». 

На мітынгу ля помніка Янку Ку- 
палу, піша газэта, дзеілі таксама 
«інтрыганы», якія «змагаюцца ціш- 
ком за "вызваленьне беларускага наро- 
ду”», «абралі месцам свайго промыслу 
дзялянку нацыянальных дачынень- 
няў». 

Дакладнейшая інфармацыя пра 
сьвята «Дзядоў» ля помніка Купалу бу- 
дзе пададзеная ў наступным нумары 
«Беларуса». 


«НАЦЫЯНАЛЬНАЕ 
 АДРАДЖЭНЬНЕ-- 
НАЙБОЛЬШЫ ВЫКЛІК МАСКВЕ» 


Гэткі загаловак артыкулу, прысьве- 
чанага 70-годзьдзю Кастрычніцкае рэ- 
валюцыі, у аўтарытэтнай бэльгійскай 
газэце І.е 5оіг за 6-га лістапада сёлета. 
У артыкуле сказана, што, незважаю- 
чы на савецкія афіцыйныя цьвер- 
джаньні аб разьвязаньні нацыянальна- 
га пытаньня ў СССР, пытаньне гэтае 
стаіць войстра на парадку дня. Газэта 

(Заканчэньне на 2-й б.) 





БЕЛАРУС МХ 342 Сьнежань 1947 г. 





ВІЕГАВОЭ5 


Вуеіогизз5іап Меч зрарег іп Пе Егее УУогіа 
РуЫізпеа топіпіу бу 
ВУЕСОВОЗБІАМ-АМЕВІСАМ АЗЭОСІАТЮОК, ІМС. 
Эцбэсгірііоп 515 уеапу 


«БЕЛАРУС» -- Газэта Беларусаў у Вольным Сьвеце. 
Выходзіць месячна Рэдагуе Калегія 
Выдае: Беларуска-Амэрыканскае Задзіночаньне. 
Падпіска зь перасылкаю 15 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


ЗАХАД БАЧЫЦЬ АБЛЫЖНАСЬЦЬ 


Камітэт Генэральнай Асамблеі ААН да сацыяльных, гуманітарных і 
культурных справаў бальшынёй 103 галасоў супраць 10 (пры 15 галасох 
устрыманых) парэкамэндаваў 20 лістапада сёлета Генэральнай Асамблеі 
ААН прыняць рэзалюцыю аб «праве на жыцьцё» для «ўсіх народаў і 
паасобных людзей». 

Уліку 21 дзяржавы савецкага блёку, што выставілі рэкамэндацыю й 
выпрацоўвалі праект рэзалюцыі, была й Беларуская ССР. 

Калі-б рэзалюцыя гэткая была прынятая, урад савецкае Беларусі мусіў- 
бы парупіцца перш-наперш, каб яна была ўжыцьцёўленая ў рэспубліцы ў 
дачыненьні да беларускага народу, якому таксама належыцца «права на 
жыцьцё», але які, кажучы словамі ліста 134-х да Гарбачова, «цяпер стаіць 
на мяжы зьнікненьня як нацыянальна-гістарычны арганізм» у выніку савец- 
кае этнацыднае палітыкі. Дасюль аднак савецкая ўлада на Беларусі ў асобе 
ейнага найвышэйшага прадстаўніка, першага сакратара ЦК КПБ Яфрэма 
Сакалова, цьвердзіць, што беларускі народ цешыцца неабмежанымі магчы- 
масьцямі культурнага росквіту. 

Цынічную аблыжнасьць гэткіх цьверджаньняў заходнія дзяржавы ба- 
чаць, і гэта адна з прычынаў, чаму 10 дзяржаваў Захаду, а ў тым ліку й ЗША, 
галасавалі супраць рэкамэндацыі сацыяльнага камітэту Генэральнае Асамб- 


леі ААН. 


ЯК САВЕЦКІЯ ГІСТОРЫКІ «ЦЫТУЮЦЬ» 


(М. Сташкевіч і В. Круталевіч пра І-шы Ўсебеларускі Кангрэс 


Мікалай Сташкевіч, які спэцыялі- 
зуецца на тэме бальшавіцкага Ка- 
стрычніцкага перавароту («пераваро- 
там», а не рэвалюцыяй называўся за- 
хоп улады бальшавікамі нават у са- 
вецкіх партыйных публікацыях у 
1920-х гадох) у кнізе «Приговор рево- 
люции. Крушение антисоветского дви- 
жения в Белоруссии. 1917-1925» 
(Менск, 1985, б.145) цытуе з часапісу 
«Варта», выдадзенага у Менску ў ка- 
стрычніку 1918 году. У часапісе была 
зьмешчаная даведка Пётры Крэчэў- 
скага пад заг. «Кто был на 1-ом Всебе- 
лорусском С'ьезде». Сташкевіч піша: 

»Ён (г. зн. Крэчэўскі ў сваёй давед- 
цы -- Я.З.) заявіў, што “здесь не было 
ни евреев, ни поляков, ни латышей, ий 
только контрабандным способом попа- 
ло несколько русских, приехавших с 
определенной целью спровоцировать 
сьезд во что бы то ний стало”». І тут 
Сташкевіч робіць спасылку: «Варта», 
1918, М 1; с. 34-35». 

Адчыняем на паданых старонках ча- 
сапіс «Варта», там стаіць: 

«Здесь не было ни евреев, ни поля- 


«НАЦЫЯНАЛЬНАЕ АДРАДЖЭНЬНЕ» 


(Заканчэньне зь 1-й 6.) 


піша: «Хоць сярод 282 міліёнаў жыха- 
роў у Савецкім Саюзё Расейцаў менш 
як 50 працэнтаў, у Палітбюро 
ЦК КПССз 13-х членаў усяго трох не- 
Расейцаў і толькі адзін 'ня-белы” 
(Эдуард Шэварднадзэ) і ніводнага 
прадстаўніка ад пяцёх азіяцкіх 'му- 
сульманскіх” рэспублік зь іхнымі 
50 міліёнамі жыхароў». Далей у газэ- 
це Ге 5оіг пішацца: «З другога боку, 
назіраецца фэнамэн: ідучы за сваім 
сумленьнем, інтэлектуальная пра- 
слойка Украінцаў і Беларусаў высту- 
піла ў абарону свае мовы й культуры. 
Гэты рух важны тым, што ён право- 
дзіцца элітай, якая мае партыйнае за- 
плечча, ды што рух гэты ськіраваны 
супраць русыфікацыі і праз гэта на- 
бывае антысавецкую ахварбоўку». 


ёх 


ков, ни латышей, и только контра- 
бандным способом попало иесколько 
“товаришей” из великороссов, приехав- 
ших с определенной целью спрово- 
цировать Сьезд во что бы то ний 
стало». 

Сташкевіч вельмі добра разумее, 
якая розьніца паміж ягонымі, словамі 
«несколько русских» і словамі Крэ- 
чэўскага «несколько 'товариіцей” из 
великороссов». Крэчэўскі пісаў пра 
бальшавікоў («товаришцей»), а Сташ- 
кевіч зрабіў з бальшавікоў (прад- 
стаўнікоў палітычнае партыі) Расей- 
цаў (прадстаўнікоў нацыянальнасьці), 
каб «падмацаваць» гэтым абвінавач- 
ваньне беларускіх адраджэнцаў у ан- 
тырасейскім шавінізьме -- улюбёная 
прыхватка савецкай прапаганды. 

У манаграфіі В. Круталевіча «Рож- 
дение Белорусской Советской Респуб- 
лики (Менск, 1975, б. 139) іншы вары- 
янт «цытаваньня», але ў тым-жа духу 
што і ў Сташкевіча: слова «товари- 
цей» Круталевіч выпусьціў, замяніў- 
шы яго трыма кропачкамі: «и только 
контрабандным способом попало не- 
сколько... великорусов». 

Гэтак вось выглядае контрабанда ў 
савецкай гістарычнай навуцы... 

Я. З. 


КАЛЯДНАЕ АРХІПАСТЫРСКАЕ 
ПАСЛАНЬНЕ 


ДАСТОЙНАМУ СЬВЯТАРСТВУ І ЎСІМ БАГАЛЮБНЫМ 
ПРАВАСЛАЎНЫМ ВЕРНІКАМ БЕЛАРУСКАГА НАРОДУ 


«Ня бойцеся, бо вось я прыношу 
вам дабравесьць вялікай радасьці, 
што будзе ўсім людзям» (Лк. 2:1). 


Дарагія Браты й Сёстры! 

У Сьвятым ЁЕвангельлі сказана: «Усё гэта сталася, каб споўнілася 
сказанае прарокам: "Вось Дзева зацяжарыць і народзіць Сына, і дадуць Яму 
імя Эмануіл”, што значыць: з намі Бог» (Мц. 1:22-23). 

Вось, як бачым, Сьвятое Евангельле пачынаецца словамі аб прысут- 
насьці Бога між людзьмі -- «з намі Бог» -- і канчаецца прырачэньнем 
Госпада быць заўсёды сярод нас: «І вось, Я з вамі ўсе дні аж да сканчэньня 
веку» (Мц. 28:20). 

У ціхую калядную ноч ангел абвяшчае людзям дабравесьць, прыносіць 
радасную вестку: «з намі Бог». І няма дзіва, што зьяўленьне ангела 
спалохала пастухоў. Кожны з нас быў-бы ўстрывожаны падобным зьяўлень- 
нем. Але ангел спакойна кажа «Ня бойцеся», каб супакоіць спалоханых пасту- 
хоў, ды прыгатовіць іх выслухаць далейшыя ягоныя словы: «Нарадзіўся вам 
сёньня ў месьце Давідавым Збаўца, Каторы ёсьць Хрыстос Госпад» (Лк. 2:11). І 
тут-жа яны пачулі хор ангелаў: «Слава Богу на ўзвышшах а на зямлі супакой 
у людзей добрае волі» (Лк. 2:14). 

Дарагія веруючыя ў Хрыста, калі нябесная радасьць зыйшла на зямлю, 
ці-ж не належыцца, каб і нашая песьня хвалы ўзносілася да неба? Калі 
брамы нябёсныя адчыніліся й зьзяючыя праменьні Божай славы спускаюцца 
ўніз, ці-ж не належыцца, каб і нашыя думкі ды нашая пахвала з усёй лю- 
боўю ўздымаліся да вечных варот? 

Нажаль, не аднаму з нас здаецца, што немагчыма знайсьці лучнасьць з 
Богам, і знайсьці Яго, і дасягнуць да Яго. Вельмі часта здаецца нам, што Ён 
так далёка ад нас, што Яго няма. Але ўсё гэта зьмяняецца ў дзень Раства 
Хрыстовага, у дзень нараджэньня Збаўцы нашага, бо Бог зыйшоў на зямлю. 
Ісус Хрыстос устанавіў абапальную лучнасьць чалавека з Богам, празь Ісуса 
мы можам знайсьці Бога ды быць у супольнасьці зь Ім малітваю, Сьв. 
Прычасьцем і праз Царкву. 

Нараджэньне Хрыстовае мае вялікае значаньне яшчэ й тым, што прыно- 
сіць весьць пацехі для адасобненых. І так як гэтаю сьвяточнаю парою мы 
дзелімся міжсобку Божай радасьцяй, гэтак не забываймася і пра адзі- 
нотных, прамаўляйма й да іх: «Хрыстос нарадзіўся -- Яго слаўце». І гэтым мы 
напоўнім Божай радасьцяй свае сэрцы -- атрымаем узнагароду за тое, што 
мы прынесьлі Эмануэля-Бога й напоўнілі іхныя сэрцы радасьцяй і надзеяй. 

Сьвяты Павал кажа: «Да ўсяго я дуж у Хрысьце, Які дае мне сілу» (Піл. 
4:13). У нашыя часы бязбожжа, пашырыўшыся і ўмацаваўшыся, корміць сваіх 
пасьлядоўнікаў надзеяй на ўтопію. Бязбожжа абяцала людзям задаваль- 
неньне, шчасьце й радаснае жыцьцё -- рай на зямлі. Але па гэткім доўгім 
часе, чуць не па сталецьці, ня прынесла людзям абяцанай утопіі. Яно не за- 
давольніла нават сваіх пасьлядоўнікаў матар'яльна, а наадварот -- адаб- 
рала ў іх свабоду сумленьня й чалавечую годнасьць. 

Не аднаму здавалася, што бязбожжа суцэльнае й моцнае, як скала. І вось 
на нашых вачох яно расшчапляецца і трэшчыны ўсьцяж разыходзяцца. 

Будзем-жа з глыбіні сэрца маліцца, каб гэтая праўда перамагла, будзем 
прасіць Наванароджанага Збаўцу, што прынёс супакой на зямлю, каб Ён 
замацаваў любоў між людзьмі і каб крык бязбожжа не заглушаў ангель- 
скую дабравесьць: з намі Бог. Каб Ён у часе турботаў апякаваўся намі. Ён з 
намі, каб у смутку выцерці нам сьлёзы; Ён з намі, каб, як павалімся, падняць 
нас; Ён з намі, каб у часе слабасьці ўзмоцніць нас. Так, дарагія мае, Ён з 
намі праз увесь час, і тут і ў будучым жыцьці -- у месцы, якое Бог 
прыгатовіў тым, хто любіць Яго. З намі Бог -- Яго слаўце! 

Дарагія Браты й Сёстры, усклікнем разам з псальмасьпеваком: «Уся 
зямля паклоніцца Табе й будуць сьпяваць імені Твайму» (Піс. 65/66;:4). 

Трапар: Народжаньне тваё, Хрысьце Божа наш, зазьзяла людзям сьвят- 
лом розуму, бо празь Яго тыя, што зоркам служылі, Зоркаю былі навучаныя... 
Табе кланяемся, сонцу праўды, і Цябе пазнём з узвышша Усходу. Госпадзе, 
слава Табе! 

Любыя й дарагія мае, з нагоды вялікага й радаснага сьвята народжаньня 
Госпада й Збаўцы нашага Ісуса Хрыста, сардэчна вітаю ўсіх Вас: Хрыстос 
нарадзіўся -- Яго слаўце. Амін. Архіепіскап Мікалай 

Першагіерарх БАПЦ 

(Для перадачы на Бацькаўшчыну праз радыё «Свабода»). 





ПРАВАСЛАЎНЫЯ ГІЕРАРХІ 
БАЙКАТУЮЦЬ ЕВАНГЕЛЬЛЕ 


Незважаючы на тое, што вялікая 
бальшыня вернікаў Польскай Аўтаке- 
фальнай Праваслаўнай Царквы -- Бе- 
ларусы, епіскапат ПАПЦ байкатуе 
Евангельле ў беларускай мове, адмаў- 
ляецца пашыраць яго. На фармальныя 
звароты-прапановы да галавы ПАПЦ 
Мітрапаліта Васіля (Дарашкевіча) 
замовіць пэўную колькасьць Еван- 
гельляў з Канады (дзе беларускі пера- 
клад Евангельля, зроблены Антонам 
Луцкевічам, выдадзены новым тыра- 
жом) быў дадзены адмоўны адказ. Ін- 
шыя звароты ды кансысторыі ПАПЦ 


таксама дадатных вынікаў не далі. 
Чым гэты байкот тлумаччыцца, цяжка 
зразумець, бо ўладыкі з ПАП не 
гаварлівыя на гэтую тэму. Як-бы там 
ні было, гэта несамавітая дэманст- 
рацыя пасыўнай варожасьці да белару- 
скае мовы ў рэлігійным жыцьці пра- 
васлаўных у Польскай Народнай Рэс- 
публіцы. Як нам ведама, сярод права- 
слаўных Беларусаў і нават сярод сьвя- 
тарства ПАПЦ ёсьць людзі, што пры- 
хільна ставяцца да таго, каб белару- 
ская мова ўжывалася ў царкоўным 
жыцьці і рэлігійнай практыцы. 


Мае рацыю, відаць, «Беластоцкі 
прыхаджанін», які ў лісьце ў рэдак- 


цыю «Беларуса» (ЛМ? 341) піша пра 


ПАПЦ, як прыладу русыфікацыі ды 
палянізацыі, а ня служэньня белару- 
скаму народу. 


«ВЯРТАНЬНЕ» СКАРБАЎ 

Газэта «Літаратура і Мастацтва» 
падала 9.Х.87 г.: 

«У Беларускім фоньдзе культуры 
ўтвораная камісія “Вяртаньне”, мэта 
якой --г збор культурных каштоўнась- 
цяў, што належаць беларускаму наро- 
ду. Вырашана стварыць картатэку, у 
якой будзе зарэгістравана ўсё, што бы- 
ло ў нашых музэях, карцінных гале- 
рэях, у прыватнікаў і зьнікла ў часе 
войнаў ці па іншых прычынах». 

За старшыню камісіі абраны пісь- 
меньнік Адам Мальдзіс. 


АБКРАДАНЬНЕ ЦЭРКВАЎ СПЫНЕНАЕ 


Радыё-Масква падало 9.Х.87 г. пра 
раскрыцьцё на Беларусі працаўніком 
крымінальнага вышуку Мікалаем 
Красьнеўскім сеткі зладзеяў і пера- 
прадаўцоў царкоўнае й касьцельнае 
маемасьці. За кароткі час у Гора- 
дзенскай, Менскай і Гомельскай воб- 
ласьцях было абкрадзена 17 сьвятыняў. 
Да шайкі зладзеяў належалі ня толькі 
працаўнікі могілкаў у Бабруйску, але 
й выкладчык катэдры рэжысуры Мен- 
скага Інстытуту Сьмятко, асыстэнт рэ- 
жысэра кінастудыі «Беларусьфільм» 
Лесанаў, член Саюзу Мастакоў БССР 
Бачкароў. Накрадзеная маемасьць 
збывалася паза межамі рэспублікі. 
Пры вобшуку ў кватэры бабруйскага 
магільшчыка Пазьнякова знайшлі ка- 
лекцыю, якой мог-бы пазайздросьціць 
які хаця музэй: падсьвечнікі эпохі 
Адраджэньня, 20 іконаў, унікальную 
калекцыю халоднае зброі, заморскія 
фатаапараты й біноклі. У загародняй 
вільлі Пазьнякова кошт награбленай 


маемасьці перавышаў у дзесяць разоў 
суму, за якую судзяць з фармулёўкай 
«раскраданьне ў асабліва буйных па- 
мерах». 

Суд над зладзеямі адбыўся ў Горад- 

і. Пазьнякову далі 14 гадоў зьняво- 
леньня, іншым -- тэрміны, адпавед- 
ныя іхнай віне. 

Мітрапаліт Менскі й Беларускі 
Філарэт паслаў ліст падзякі ў МІні- 
стэрства нутраных справаў БССР. 

Рэчы гістарычнае й мастацкае вар- 
тасьці, якімі карыстаюцца ў цэрквах 
і касьцёлах (іконы, кнігі, чашы й 
інш.), паводля савецкага закону, нале- 
жаць дзяржаве, якая перадала іх да ка- 
рыстаньня веручым. Увесь гэты Ін- 
вэнтар (32 тыс. адзінак) апісаны ў спэ- 
цыяльных каталёгах і манаграфіях. 
Кантроль 1 ахова гэтага багацьця, як і 
іншых помнікаў гісторыі й культу- 
ры, ускладзеныя на Саветы народных 
дэпутатаў. 





Некаторыя з нашых дапішчыкаў карыстаюцца беларускімі маркамі, рэклямуючы 


гэткім спосабам імя Беларусі. 





ГАЛАСЫ ПРАТЭСТУ 


іншадумства ў Прыбалтыцы, на Ўкраіне і ў Беларусі 


У Нью-Ёрку зь ініцыятавы ўкраін- 
скіх студэнтаў у супрацоўніцтве з Ук- 
раінскім Інстытутам Амэрыкі адбы- 
лася 14 лістапада канфэрэнцыя, 
прысьвечаная іншадумству ў Прыбал- 
тыцкіх рэспубліках, у Беларусі да на 
Украіне. 

Украінскія дакладчыкі -- а сярод 
іх быў і шыроказнаны гісторык, даў- 
гагадовы вязень савецкіх турмаў і 
канцэнтрацыйных лягероў Сьвятаслаў 
Караванскі -- гаварылі пра палітыч- 
ныя публікацыі нядаўна памерлага ў 
савецкім зьняволеньні ўкраінскага 
дысыдэнта Васіля Стуса ды Зіновія 
Красіўскага. 

Латышскі дакладчык Раланд Сіла- 
раўпс, які толькі нядаўна, усяго пару 
месяцаў таму, апынуўся на Захадзе -- 
савецкія ўлады загадалі Сілараўпсу 
пакінуць Латвію за ягоную палітыч- 
ную дзейнасьць і арганізацыю дэман- 
страцыяў -- расказаў, як латышская 
моладзь ды інтэлігенцыя вядуць зма- 
ганьне за свае правы. 

Эстонскі даклад быў прысьвечаны 
дзейнасьці эстонскага іншадумца 
Марта Ніклуса, а літоўскія прадстаў- 
нікі гаварылі пра дзейнасьць 1 літа- 
ратурныя творы літоўскага дысыдЭн- 
та Віктара Петкуса. 

Даклад аб беларускіх іншадумцах і 
дысыдэнцкай літаратуры Беларусаў, 
пачынаючы ад «Тэстамэнту» Уладзі- 
мера Жылкі -- аб творах Анатоля 
Сербантовіча, Усевалада Краўчанкі, 
Ларысы Геніюш ды іншых пісьмень- 
нікаў-апазыцыянераў -- прачытаў др. 
Вітаўт Кіпель. В. Кіпель праана- 
лізаваў таксама выдрукаваныя на За- 
хадзе, але не апублікаваныя ў Белару- 
сі, лісты дзеячоў беларускае культу- 
ры ды патрыятычнага беларускага 
грамадзтва да генэральнага сакратара 
ЦК КПСС М. Гарбачова. Лісты гэ- 
тыя, хоць і не належаць, дакладна ка- 
жучы, да іншадумнае літаратуры, але 


яны навочна паказваюць на нішчэньне 
нацыянальнае спадчыны, якое савец- 
кая ўлада праводзіць на Беларусі. 

У падсумаваньні праведзенае ў 
Нью-Ёрку канфэрэнцыі было пад- 
крэсьлена, што ў сфэры нацыяналь- 
ных дачыненьняў гарбачоўская «пера- 
будова» нічога істотнага не зьмяніла, 
а толькі дала магчымасьць крыху сва- 
бадней выказвацца. Русыфікацыя-ж 
нацыянальных рэспублікаў праводзіц- 
ца далей. 


У АБАРОНУ М. КУКАБАКІ 


У пятніцу 30-га кастрычніка 1987 г. 
ў Лёндане адбылася перад савецкім па- 
сольствам вахта салідарнасьці зь бела- 
рускім вязьнем сумленьня ў Савецкім 
Саюзе Міхалам Кукабакам. Вахта бы- 
ла арганізаваная Міжнароднай Амні- 
стыяй, арганізацыяй абароны правоў 
чалавека. 

Міхал Кукабака, шматгадовы вя- 
зень лягероў прымусовае працы й 
псыхбольніцаў, штагоду ў Дзень Палі- 
тычнага Вязьня, 30-га кастрычніка, 
абвяшчае галадоўку ў знак пратэсту 
супраць пагвалтаваньня ў Савецкім 
Саюзе правоў чалавека. 

Пяты год ужо лёнданская група МА 


далучаецца да галадоўкі Міхала Кука-. 


бакі. Гэтым разам было шмат выслана 
лістоў на рукі міністра юстыцыі 
СССР Б. В. Краўцову. Аўтары лістоў 
пісалі пра нявіннасьць М. Кукабакі, 
запытвалі пра ягонае здароўе ды за- 
значалі, што ён хоча выехаць з Савец- 
кага Саюзу. Таксама паведамлялася 
міністру аб арганізаванай перад са- 
вецкім пасольствам 30-га кастрычні- 
ка вахце салідарнасьці з М. Кука- 
бакам. 

У дзень вахты ўдзельнікі яе разда- 
валі праходзячым лістоўкі зь інфар- 

(Заканчэньне на 4-й 6.) 

Беларуская дэлегацыя на парадзе сьцягоў у Парку Свабоды ў штаце Нью-Джэр- 
зы ў часе адчыненьня міжэтнічнага фэстывалю. Сьцягі нясуць сп. Віталі 
Цярпіцкі (беларускі) і сп. Лявон Стагановіч (амэрыканскі). Між імі: дзеці 
сп-тва Біла й Людмілы Грантаў (унукі В. і Г. Русакоў) і дачушка си-тва 


ві чнежанч Э све М хах 


Мікалая й Ірэны Дутко (Рагалевіч). Пра фэстываль гл. «Беларус» М» 339. 


УГОДКІ 


НЬЮ-ЁРК 


У нядзелю 22 лістапада ньюёрскі 
аддзел (Рычмонд-Гіл) адзначыў 67-я 
ўгодкі Слуцкага паўстаньня. У царкве 
Сьв. Кірылы Тураўскага была адслу- 
жаная багаслужба. Правіў а. Усевалад 
Шэмяціла, хорам кіраваў сп. Сымон 
Жамойда. Пасьля літургіі й паніхіды 
па беларускіх змагарох, у часе якое 
стаяла сьцяжная варта ў асобе К. Мер- 
ляка й Ул. Пелясы, у залі Грамадзкага 
Цэнтру адбылася акадэмія, праграму 
якое вёў сп. К. Мерляк. Урачыстасьць 
пачалася амэрыканскім гімнам. У ўс- 
тупным слове сп. Мерляк прывітаў 
аўдыторыю, сказаў аб мэце сьвятка- 
ваньня, аб сучасным палітычным па- 
лажэньні ды заданьнях, якія стаяць 
герад намі. 

Рэфэрат прачытаў сп. В. Шчэцька. 
Коратка падаў аб падзеях на Случчыне 
ў 1920 годзе ды прааналізаваў уплыў 
гэтых падзеяў на далейшы ход белару- 
скага вызвольнага руху. 

Сп. Мерляк прачытаў прысланыя 
прывітаньні ды таксама прывітаў 
гасьцей, у тым ліку суродзічаў зь Бе- 
ласточчыны. Афіцыйная частка праг- 
рамы закончылася беларускім нацыя- 
нальным гімнам. 

Адбыўся супольны абед, у часе якога 
была прыемная нагода пагаварыць пра 
бягучыя справы, спаткаць знаёмых, за- 
вязаць новыя знаёмствы. Жанчынам 
за добры беларускі абед належыца вя- 


лікая падзяка. 
В е Ш. 


НЬЮ-БРАНСЬВІК, Н.-ДЖ. 


Сьвяткаваньне было ладжанае За- 
дзіночаньнем Беларуска-Амэрыкан- 
скіх Вэтэранаў Усходняга Узьбярэж- 
жа (старшыня -- маёр С. Гутырчык). 

У сыботу 28-га лістапада на Белару- 
скім магільніку ў Іст-Брансьвіку ма- 
гілы былі ўдэкараваныя бел-чырвона- 
белымі сьцяжкамі, а ля помніка Бела- 
рускім Гэроям адбылася ўрачыстасьць 
злажэньня вянка. 

У нядзелю пасьля абедні ў царкве 
БАПЦ Жыровіцкае Маці Божае была 
адслужаная паніхіда па ўсіх тых, хто 
жыцьцё свае аддаў на службе Баць- 
каўшчыне, з удзелам сьцяжное варты 
(С. Гутырчык, М. Януш, В. Дубяга, 
У. Машанскі, Л. Шурак). 

У падцаркоўнай залі адбылася ака- 
дэмія. Урачыстасьць пачалася ваяц- 
кай малітвай «Беларусь -- наша Маці- 
краіна». Сябра вэтэранскай арганіза- 
цыі сп. Лявон Шурак сказаў тэкст 


СЛУЦКАГА 


ПАЎСТАНЬНЯ 


прысягі на вернасьць амэрыканскаму 
сьцягу. 

Др. Юрка Кіпель прачытаў паан- 
гельску, зь беларускім уступам, да- 
клад пра горад Слуцак і слуцкія па- 
дзеі 1920 году. Дакладчык сказаў, што, 
рыхтуючы рэфэрат, ён шмат глыбей 
усьведаміў сабе тое, пра што раней 
ціраз чуў на падобных сьвяткаваньнях. 
Пазнаючы сваю мінуўшчыну, сказаў 
др. Ю. Кіпель, я адчуў гордасьць за 
гэраізм случчакоў і яшчэ больш пера- 
канаўся ў справядлівасьці мэты, за 
якую яны змагаліся. 

Даклад пабеларуску прачытаў др. 
Я. Запруднік -- аб працэсе галоснась- 
ці ў сучаснай Беларусі, у якім эле- 
мэнт мінуўшчыны адыграё нязвы- 
чайна важную ролю. 

Сп. С. Гутырчык прачытаў інфар- 
матыўны даклад зь гісторыі першага 
сьцягу беларускіх вэтэранаў на чужы- 
не (гл. у іншым месцы гэтага нумару). 

Пётра Звонны пад акардыён выка- 
наў сваім мэлядычным голасам тры 
песьні: «Пад гоман вясёлы», «Ідуць 
жаўнеры-Беларусы» 1 «Ой, ды заба- 
лела маё сэрцайка». Да песьні «Ідуць 
жаўнеры» падсьпеўвалі слухачы на за- 
лі, чалавек семдзесят, шмат хто зь 


якіх прыгадаў сабе суровыя гады вай- 
ны, калі гэтая ды іншыя падобныя 


песьні трымалі людзей на духу й вялі 
наперад. 

Перад афіцыйнай часткай быў абед, 
падгатаваны руплівымі сп-нямі Та- 
марай Януш, Галенай Каранеўскай і 
Л. Г. 

Урачыстасьць закончылася белару- 


скім нацыянальным гімнам. 
З 


САЎТ-РЫВЭР, Н.-ДЖ. 


У нядзелю 29-га лістапада ў залі 
Беларускага Цэнтру сабраліся вэтэ- 
раны й невэтэраны, каб адзначыць 
дзень Слуцкага паўстаньня. Адчыніў 
урачыстасьць інж. Міхась Бахар. Па 
адсьпяваньні амэрыканскага гімну 
зьмястоўны даклад прачытаў заступ- 
нік старшыні Беларускага Кангрэса- 
вага Камітэту сп. Віталі Цярпіцкі. 

У мастацкай частцы выступілі з 
прынагоднымі новымі вершамі паэ- 
ты Янка Золак і Міхась Кавыль. Хві- 
лінай маўчаньня была ўшанаваная па- 
мяць удзельніка Слуцкага паўстаньня 
Івана Навумчыка. 

Акадэмія закончылася адсьпявань- 
нем беларускага нацыянальнага гімну 


«Мы выйдзем шчыльнымі радамі». 
М. К. 


ы 

ЗЬ ДЗЕЙНАСЬЦІ БВФ 


Прадстаўнікі Беларускага Выз- 
вольнага Фронту ўзялі ўдзел у міжна- 
родных форумах: 

-27-28.УІ.97 у Мюнхэне адбылася, 
арганізаваная Эўрапейскай Радай Сва- 
боды, канфэрэнцыя, у якой узяло 
ўдзел больш за сто прадстаўнікоў сва- 
бодных і паняволеных народаў Эўро- 
пы. Канфэрэнцыя была прысьвечаная 
кантролю ўзброеньняў і бясьпецы За- 
хаду. Ад Беларусаў на канфэрэнцыі 
быў сп. Д. Касмовіч, які зрабіў там 
даклад аб сучасным палажэньні на Бе- 
ларусі. У прынятай рэзалюцыі ска- 
зана, што ў інтарэсах Захаду ляжыць 
падтрымваньне паняволеных народаў 
у іхным змаганьні за свабоду й неза- 
лежнасьць. 

-- 15-23. УП.57 у Тайпэі на Тайване 
адбылася канфэрэнцыя Сусьветнай 
Антыкамуністычнай Лігі, у якой узя- 
ло ўдзел 471 дэлегат ад 133 нацыяў з 
усіх кантынэнтаў. Прэзыдэнты На- 
цыянальнага Кітаю, Злучаных Шта- 
таў Амэрыкі, Парагваю ды іншыя 
высокія кіраўнікі прыслалі канфэ- 
рэнцыі свае прывітаньні. Беларуская 
дэлегацыя на гэтым форуме была ў 
складзе палк. Ўладзімера Шнэка, 
сп-ні Эміліі Шнэк і ад беларускае 
моладзі -- сп-чны Рагнеды Шнэк, як- 
ая ўзяла ўдзел у праведзенай там-жа 
3-й міжнароднай канфэрэнцыі Сусь- 
ветнай Лігі Моладзі за Свабоду. У 
супольным камунікаце ўдзельнікі 
канфэрэнцыяў заклікалі вольны 
Сьвет падтрымваць змаганьне паняво- 
леных камунізмам народаў, у тым Лі- 
ку й народу беларускага, за свабоду й 
незалежнасьць. 

-- П-13.1Х.87 у Фрыдрыхсгафэне 
(Зах. Нямеччына) адбыліся міжна- 
родны зьезд Панэўрапейскай Акругі 
Альпы/Адрыя і сьвяткаваньне «Дня 
Бацькаўшчыны». На зьезд былі за- 
прошаныя беларускія прадстаўнікі 
сп. Д. Касмовіч і сп-ня Надзея Міц- 
кевіч-Касмовіч. Сп. Касмовіч у сваім 
прывітаньні зьезду сказаў, што бела- 
рускі народ імкнецца вызваліцца спад 
няволі й далучыцца да вольнай эўра- 
пейскай сям'і народаў. 

--. 26-27.ІХ.87 адбыўся ў Донаўэ- 
шынгене кангрэс Баўгарскай Лігі 
правоў Чалавека. Запрошаны на кан- 
грэс беларускі прадстаўнік сп. Д. Кас- 
мовіч, вітаючы ўдзельнікаў кангрэсу, 
падкрэсьліў салідарнасьць Беларусаў 
і Баўгараў у іхным змаганьні супраць 
бязбожнага тырана, зазначыўшы, што 
толькі хрысьціянская, вольная й дэма- 
кратычная Эўропа можа гарантаваць 
народам правы чалавека й правы 
наць. 

(Паводля «Абежніка» Галоўнага 
Штабу Беларускага Вызвольнага 
Фронту, Л 2, 1987). 


САВЕЦКІ 
«ІНТЭРНАЦЫЯНАЛІЗМ» 


За «круглым сталом» у Саюзе Пісь- 
меньнікаў Беларусі, што адбыўся 10 
верасьня сёлета на тэму «Роля літа- 
ратуры 1 мовы ў ідэйна-эстэтычным і 
маральным выхаваньні школьнікаў», 
пісьменьнікі дзяліліся сваймі назі- 
раньнямі з удзелу ў жнівеньскіх кан- 
фэрэнцыях настаўнікаў, якія адбыва- 
юцца штагоду. Пісьменьнік Алесь 
Масарэнка ў сваім выступленьні ска- 
заў («ЛіМ», 2.Х.87);: 

«Я быў на Стаўбцоўшчыне, на радзі- 
ме Коласа. На канфэрэнцыі ніводзін 
яе ўдзельнік ня выступаў на роднай 
мове. На заўвагу наконт гэтага мне ад- 
казалі: а мы -- інтэрнацыяналісты». 

Гэткі вось «інтэрнацыяналізм» 
дбайліва культывуе на Беларусі кам- 
партыя рэспублікі. 


ЮБІЛЕЙ ВЭТЭРАНСКАГА СЬЦЯГУ 


(Даклад старшыні ЗБАВ маёра 
Сяргея Гутырчыка на сьвяткаваньні ў 
Нью-Брансьвіку, Н. Дж., 29.ХІ.1987 г. 
67-ых угодкаў Слуцкага паўстаньня 
пра першы сьцяг Беларускіх вэтэра- 
наў на чужыне). 

Сьцяг Беларускае Народнае Рэспуб- 
лікі быў устаноўлены Першым Усебе- 
ларускім Кангрэсам -- прапарцыя- 
нальна бел-чырвона-белы. 

Сьцяг Слуцкіх паўстанцаў 1920 году, 
войскаў БНР, пашылі слуцкія жанчы- 
ны з надпісам «Гым, што пайшлі па- 
міраць, каб жыла Бацькаўшчына». Як 
бачым, амэрыканскія й беларускія 
жанчыны адыгралі важную ролю ў 
змаганьні за свабоду сваіх бацькаўш- 
чынаў. Слава ім! 

Сьцяг вэтэранскай арганізацыі вы- 
конвае жыцьцёва важную ролю: няма 
сьцягу -- няма й арганізацыі. 

Арганізацыя Беларускіх Камбатан- 
таў была заснаваная у кастрычніку 
1945 г. ў гор. Рэгензбургу ў Амэры- 
канскай зоне Нямеччыны. На пачатку 
1946 г. ген. Франьціш Кушаль афі- 
цыйна зьвярнуўся да УНРА з просьбай 
залегалізаваць арганізацыю былых 
беларускіх вайскавікоў пад назовам 
«Задзіночаньне Беларускіх Камбатан- 
таў на Чужыне». УНРА адмовіла. 
Тады-ж, у 1946 годзе, Беларусы з ДП 
лягеру ў Рэгензбургу былі пераселе- 
ныя ў Міхельсдорф каля гораду Каму. 
Пасьля таго як ДП лягеры былі пера- 
нятыя арганізацыяй ІРО ў 1947 г. ген. 
Кушаль ізноў пачаў стараньні аб лега- 
лізацыі згуртаваньня беларускіх кам- 
батантаў. Справа цягнулася доўга. ІРО 
паведаміла, што арганізацыя можа 
быць залегалізаваная, але пад назо- 
вам, у якім ня будзе слова «камбатан- 
ты», а «вэтэраны». Гэтак паўстала За- 
дзіночаньне Беларускіх Вэтэранаў на 
Чужыне. У Амэрыканскай зоне Ня- 
меччыны хутка пачалі засноўвацца ад- 
дзелы новага задзіночаньня: у Вінь- 
дзішбэргердорфе на чале з кап. Дані- 
лам Клінцэвічам, у Міхельсдорфе на 
чале з кап. Міколам Маляўкам, у Ос- 
тэргофэне -- на чале зь лейт. Віталем 
Кажаном. 

Паводля амэрыканскіх акупацый- 
ных уладаў і статуту ІРО, кожная 
арганізацыя вайсковага характару па- 
віна была мець свой сьцяг. Ген. Ф. Ку- 
шаль зьвярнуўся з просьбаю да сп. Юр- 
кі Харытончыка, як былога слуцкага 
паўстанца, каб той знайшоў чалавека, 
які пашыў-бы й вышыў вэтэранскі 
сьцяг. Ю. Харытончык меў характар 
адміністратара, добра ведаў жыхароў 
лягеру Міхельсдорф, і зьвярнуўся да 
сп. Аляксандра Асіпчыка, як мастака 
ручное працы, з прапановай вышыць 
вэтэранскі сьцяг. Асіпчык запэўніў, 
што зробіць гэта, паколькі ён і сам 
вэтэран. На шчасьце, у яго захаваўся 
чырвоны матар'ял яшчэ з Бацькаўш- 
чыны. Ен яго і ахвярваў на сьцяг. Сп. 
Васіль Захаркевіч ахвяраваў белы ма- 
тар'ял, 1 гэткім чынам быў пашыты 
першы сьцяг Задзіночаньня Белару- 
скіх Вэтэранаў на Чужыне. Сёньня мы 
ўрачыста адзначаем 40-годзьдзе гэта- 
га сьцягу. Слава яму! 

Уручэньне сьцягу адбылося ў дзень 
сьвяткаваньня 27-х угодкаў Слуцкага 
збройнага Чыну ў Віньдзішбэргердор- 
фе. Таго-ж самага дня адбыўся вэтэ- 
ранскі парад. Рапарт ген. Кушалю зда- 
ваў кап. Даніла Клінцэвіч. Увечары ў 
лягернай залі адбыўся канцэрт з вы- 
ступленьнем мяшанага хору пад кіраў- 
ніцтвам кампазытара Міколы Равен- 
скага. Зь вялікай удачай пачаў сваю 
гісторыю першы сьцяг Беларускіх 
Вэтэранаў на Чужыне! 

Настаў пэрыяд эміграцыі Белару- 
саў зь Нямеччыны ў ЗША ды іншыя 
краіны, вэтэранская дзейнасьць часо- 
ва прыпынілася. Ген. Ф. Кушаль пера- 


сяліўся ў Нью-Ёрк і пачаў там захады 
аб зарэгістраваньні Задзіночаньня 
Беларускіх Вэтэранаў пры арганіза- 
цыі амэрыканскіх вэтэранаў. У гэтай 
справе шмат памог яму Янка Ніхаёнак 


сяк амэрыканскі грамадзянін. Белару- 


скія вэтэраны былі зарэгістраваныя 
пры арганізацыі Амэрыканскія Вэтэ- 
раны Замежных Войнаў. У 1953 г. пер- 
шы сьцяг Задзіночаньня Беларускіх 
Вэтэранаў на Чужыне быў пранесены 
па Пятай Авэню гораду Нью-Ерку ў 
парадзе Дня Ляяльнасьці. 

Па сьмерці ген. Ф. Кушаля й кап. 
Д. Клінцэвіча вэтэранская арганіза- 
цыя ў Нью-Ёрку аслабела, але затое 
паўстаў моцны аддзел ЗБВ у штаце 
Нью-Джэрзы. У 1965 г. амэрыканская 
арганізацыя Вэтэранс Алаенс оф Ра- 


а 


рытэн Валэй зарганізавала парад на 
падтрыманьне палітыкі Прэзыдэнта 
Л. Джонсана ў Віетнаме. На парад 
было запрошанае таксама Задзіно- 
чаньне Беларускіх Вэтэранаў. "Тады й 
быў прадэманстраваны ўпяршыню на 
вуліцах гор. Нью-Брансьвіку першы 
сьцяг беларускіх вэтэранаў ды пера- 
даны ньюджэрзыйскаму аддзелу ЗБВ. 
Неўзабаве быў дапоўнены й назоў ар- 
ганізацыі -- Задзіночаньне Белару- 
ска-Амэрыканскіх Вэтэранаў у Амэ- 
рыцы. 

За мінулыя гады беларускі вэтэ- 
ранскі сьцяг атрымаў восем узнагаро- 
даў-істужак за ўдзел у парадах, на якіх 
ён быў горача вітаны гледачамі. 

За сорак гадоў сьцяг зьмяніў свае 
калёры, пастарэў, пастарэлі зь ім і 
вэтэраны. Не паслаблі ў іх толькі 
запал душы і вернасьць свайму бел- 
чырвона-беламу штандару. 





У часе тыдня Славянскай Спадчыны, што адзначаўся ў Нью-Ёрку 19-24 ка- 
стрычніка сёлета, была наладжаная выстаўка народнай вопраткі славянскіх 
народаў у памешканьні Ўкраінскага Інстытуту ў Амэрыцы. На выстаўцы былі 
паказаныя народны касьцюм зь вёскі Коцяўшчына на Ашмяншчыне (касьцюм -- 
собскасьць сп.а Антона Шукелайця) і жаноцкі касьцюм зь вёскі Новы Двор на 
Горадзеншчыне (собкасьць сп-чны Раісы Станкевіч). Выстаўка была высака 


ацэненая наведнікамі. 





У АБАРОНУ М. КУКАБАКІ 


(Заканчэньне з 3-й 6.) 

мацыяй аб нялюдзкіх зьдзеках над Ку- 
кабакам, які ніякай шкоды ня ўчыніў, 
а толькі не пагадзіўся з палітыкай 
ураду ў часе ўводу савецкага войска ў 
Чэхаславаччыну. Зьбіраліся подпісы 
ад праходжых. Людзі спачувальна пад- 
пісваліся пад пэтыцыяй, побач парт- 
рэту М. Кукабакі ды некалькіх абра- 
зоў зь ягонага зьняволеньня. 

А. Зданковіч 





«ЗВАЖАЙ» Ле 4(48) 


У нумары 4-м (48-м) часапісу Бела- 
рускіх Вэтэранаў «Зважай» зьмешча- 
ныя: праект статуту заплянаванае 
Фундацыі імя Франьцішка Багушэ- 
віча; В. Сянькевіч -- Да 175-годзьдзя 
аднаўленьня Вялікага Княства Літоў- 
скага; Я. Б-ка -- Вайна 1512 году І бе- 
ларускія Жыды; хроніка ўшанаваньня 
памяці Алеся Гаруна; ілюстраваны 
рэпартаж пра адзначэньне ў Тароньце 
ўгодкаў умовы Сталіна зь Гітлерам; 
нататка пра юбілей Старшыні Рады 
БНР др. Я. Сажыча; абвесткі. 


СЦЭНЗУРАВАНЫ В. БЫКАЎ 


У вялікім амэрыканскім выдавецт- 
ве «Гарпэр энд Роў» выйшла нядаўна 
кніжка амэрыканскага аўтара Марка 
Фрэнкленда Тре 5іха Сопапепі. Киззіа 
апа (Фе Макіпе оў МіКВаі! Согбасвоу 
(1987, 292 б.). Гэта ўжо, дарэчы, ня 
першая кніжка аўтара аб Савецкім 
Саюзе. 

У новай кнізе Марк Фрэнкленд 
дасьледуе працэс зьменаў у Савецкім 
Саюзе. Аўтар сьцьвярджае, што зьме- 
ны адбываюцца, аднак, кажа ён, яшчэ 
зарана прадказваць памеры «перабудо- 
вы». Дасьледнік падкрасьляе, што 
зьмены пачаліся ўжо за -часамі папя- 
рэднікаў Гарбачова. Прыкладам, у Лі- 
таратуры, піша аўтар, зьявіліся гэт- 
кія новыя творы, як «Знак бяды» Ва- 
сіля Быкава, у якім выдатна й праў- 
дзіва апісаная калектывізацыя й Ппа- 
дзеі ў жыцьці сялянства ў 1930-х га- 
дох. Далей-жа Марк Фрэнкленд сьць- 
вярджае: «Твор Васіля Быкава ў ра- 
сейскім перакладзе атрымаў Ленін- 
скую прэмію. Але іронія тут, што ра- 
сейскамоўнае выданьне кнігі было не- 
параўнальна больш сцэнзураванае, як 
беларускамоўны арыгінал, і ў выніку 
расейскамоўны твор у некаторых мес- 
цах стаўся проста незразумелым». 





Арганізатары і ўдзельнікі беларускага стэнду на міжэтнічным фэсытвалі ў 
Пэнсыльваніі ў кастрычніку сёлета. Зьлева направа: Тамара Кольба (Стага- 
новіч), Надзя Кудасава, Галіна Русак і Галіна Кучура (Вайцяхоўская). Пра 


фэстываль гл. «Беларус» Ле 340. 





ПЕРАСТРАХОЎШЧЫКІ Ў «ПОЛЫМІ» 


Які лік сталінскіх ахвяраў? Колькі 
людзей было зьнішчана 1930-мі гада- 
мі на Беларусі? Пытаньне ахвяраў 
сталіншчыны сёньня -- у цэнтры са- 
вецкага ўсесаюзнага друку, хоць і не 
ўва ўсіх аспэктах яно разглядаецца. 

У сваім дакладзе, прысьвечаным 70- 
годзьдзю рэвалюцыі, Міхаіл Гарба- 
чоў сказаў, што панішчаных Сталінам 
людзей было «шмат тысячаў», тымча- 
сам як іх былі мільёны. Дарэчы, са- 
вецкія гісторыкі Сьмірноў і Палякоў 
на прэсканфэрэнцыі ў Маскве 5-га лі- 
стапада сёлета заявілі, што няма кан- 
крэтных дадзеных пра лік ахвяраў ста- 
ліншчыны. Паводля ацэнак гісторы- 
ка Палякова, загінула «больш як 
мільён» людзей. Але, прыкладам, 
пісьменьнік Салжаніцын і акадэмік 
Андрэй Сахараў карыстаюцца лікам 
«больш за 10 мільёнаў». 

Сказаўшы ў сваім дакладзе, што 
Сталін зьнішчыў «шмат тысячаў» лю- 
дзей, Гарбачоў паабяцаў народу, што 
створаная адмысловая камісія зой- 
мецца расьсьледваньнем сталінскіх 
злачынстваў. 

Але колькі-б ні было ахвяраў ста- 
лінскіх рэпрэсіяў, пра іх сёньня піша 
савецкі цэнтральны друк. А вось бела- 
рускія савецкія публікацыі параней- 
шаму блізу поўнасьцяй маўчаць. Асаб- 
ліва гэта відавочна ў часапісе «Полы- 
мя». Чытаючы гэты часапіс, ягоную 
рубрыку «Наш каляндар», нідзе не 
даведаешся, чаму той ці іншы Пісь- 
меньнік раптам апыняецца ў Сібіры, 
чаму ў маладым веку канчае жыцьцё. 
Вось, прыкладам, сёлётні жнівеньскі 
нумар «Полымя» падаў весткі пра 
юбілейныя даты з жыцьця колькіх бе- 
ларускіх празаікаў і паэтаў: Васіля 
Каваля, Барыса Мікуліча, Эдуарда 
Самуйлёнка, Аркадзя Чарнышэвіча. 
«Полымя» ні словам не абмовілася 
пра арышт і зьняволеньне Барыса МІі- 
куліча, Аркадзя Чарнышэвіча, Васі- 
ля Каваля. Орган Саюзу Пісьменьні- 
каў БССР часапіс «Полымя» і пры но- 
вым сваім рэдактары, Сяргею Законь- 
нікаву, баіцца сказаць свайму чытачу, 
што Мікуліч, Чарнышэвіч, Каваль, 
як і дзесяткі, сотні, тысячы іншых 
дзеячоў культуры, сталіся ахвярамі 
рэпрэсіяў. Часапіс «Полымя» дэман- 
страуе гэтым толькі сваю трусьлі- 
васьць, бо-ж нікога ён не падмане сва- 
ім маўчаньнем. Пагатоў, што, пры- 
кладам, пра ссылку Барыса Мікуліча 
пісаў сёлета часапіс «Неман», выдру- 


каваўшы ягоную «Аповесьць для сябе» 
з уступным словам Сяргея Грахоў- 
скага, таксама ахвяры сталінскіх рэй- 
рэсіяў. Чаму-ж «Полымя» ня хоча 
пісаць пра свае нацыянальныя ахвяры, 
называць іхныя імёны? Іншыя-ж 
органы савецкага друку пішуць пра 
гэта. Як відаць, ставіць пытаньне аб 
ліку сталінскіх ахвяраў на Беларусі 
ня сталася яшчэ нормай перабудовы ў 
рэспубліцы. Але паколькі некаторыя 
менскія газэты й часапісы пішуць пра 
пэўныя мамэнты рэпрэсіяў на Белару- 
сі, з гэтага відаць, што сказаць або 
прамаўчаць пра ахвяры 30-ых гадоў 
залежыць ад мужнасьці й прынцыпо- 
васьці тае ці іншае рэдакцыйнае ка- 
леги. Гэткімі маральнымі якасьцямі 
рэдкалегія часапісу «Полымя», 
нажаль, пахваліцца тымчасам яшчэ ня 
можа. 

Алесь Васілеўскі 





У АНГЛА-БЕЛАРУСКІМ ТАВАРЫСТВЕ 


На гадавым перавыбарным сходзе 
Англа-Беларускага Таварыства, які 
адбыўся Э сьнежня сёлета, абраная ўп- 
рава ў гэткім складзе: старшыня -- сп. 
Дж. Дынглей, заступнікі старшыні -- 
мнср. А. Надсон і сп. Г. Пікарда, сак- 
ратар -- др: Л. Г'юз, скарбнік -- сп. 
П. Асіповіч, рэдактар «Журналу Бе- 
ларусаведы» -- др. П. Майо, сябры -- 
сп. Я. Міхалюк І сп. С. Дзейка. 





«ПОЛЬСКІЯ ДАСЬЛЕДНІКІ 
БЕЛАРУСКАГА ФАЛЬКЛЁРУ,» 


Пад гэткім загалоўкам польскі бе- 
ластоцкі часапіс «Контрасты» (М 3, 
сакавік 1987) зьмясціў рэцэнзію Мі- 
хала Шаховіча на кнігу Мсьціслава 
Аляхновіча «Польскія дасьледнікі 
беларускага фальклёру й мовы ў 
ХІХ ст.». Кніга выйшла летась у Ло- 
дзі (251 б., цана: 300 зл.). 

Рэцэнзэнт зазначае: «Цяжка было-б 
уявіць сабе найлепшыя творы Тамаша 
Зана, Яна Чачота ці Ануфрыя Пет- 
рашкевіча бяз гутарак, паданьняў і ка- 
зак беларускіх». 

Польскія дасьледнікі беларускага 
фальклёру, піша Шаховіч, былі тэ- 
май шмат якіх артыкулаў і працаў у 
мінулым. Але ўпяршыню праф. 
М. Аляхновіч даў шырокі агляд гэта- 
га пытаньня, сабраў у адно багаты да- 
кумэнтальны матар'ял і падаў яго ў 
сыстэматызаваным выглядзе. 


ЮБІЛЕЙ ПАЭТА ЯНКІ ЗОЛАКА 


Паэту Янку Золаку (Антону Дані- 
ловічу) споўнілася 1-га лістапада сё- 
лета 75 гадоў. У сувязі з гэтым 15 Лі- 
стапада ў Беларускім Грамадзкім 
Цэнтры ў Саўт-Рывэры, Н.-Дж., са- 
бралася ладная колькасьць сяброў, 
прыхільнікаў 1 суседзяў-Амэрыкан- 
цаў, каб ушанаваць нашага выдатнага 
паэта. 

«Віноўнікамі» гэтай бяседы былі 
прыёмныя дзеці Янкі Золака ад пер- 
шай жонкі, нябожчыцы Лідзіі Калі- 
ноўскай. Тост-мастэрам была Леаніла 
Татум (Каліноўская). Прамаўлялі й 
віншавалі Янку Золака Віталі Цяр- 
піцкі, інж. Міхась Бахар. Паэты Мі- 
хась Кавыль і Масей Сяднёў прачыта- 
лі свае вершы, прысьвечаныя юбіля- 
ру, а прывітаньне й верш Пятра Звон- 
нага прачытаў Янка Золак. 

М. К. 






РЭДАКЦЫЯ ГАЗЭТЫ «БЕЛАРУС» ШЧЫРА ВІТАЕ ПАЭТА ЯНКУ ЗОЛАКА (АН- 
ТОНА ДАНІЛОВІЧА) ЗЬ 75-МІ УГОДКАМІ ЖЫЦЬЦЯ ДЫ ЗЫЧЫЦЬ ШМАТ ГА- 
ДОЎ ДОБРАГА ЗДАРОЎЯ И ДАЛЕЙШАГА ТВОРЧАГА ПЛЕНУ. 


ЯНКА ЗОЛАК ['” 


СПАДЗЯВАНЬНІ Й МАРЫ 


Мае спадзяваньні й мары усе, 
як дым у блакіце, расталі. 
Ізноў адзінота, як сябра-сусед, 
Мяне кліча-вабіць у далі. 


Ды шляхам адвечным маё йдзе 
жыцьце, 

Гайдае, як чайку на хвалях. 

Я зь ціхай мальбою далоні прасьцёр: 

Заву сваю песьню з аддаляў. 


Яна, як сяброўка, ідзе да мяне 

І ласкава зорыць у вочы; 

Ня кратае ранаў душы, не кляне, 
А мне аддаецца ахвоча. 


І зь ёю нуда маё сэрца ня сьсе, 
І чары ка мне завіталі, 

І мары мае, спадзяваньні усе, 
Як вырай, вяртаюцца з даляў. 


«СКАРБЫ СУСЬВЕТНАЙ ЛІТАРАТУРЫ» 


У Саюзе Пісьменьнікаў Беларусі 
шмат гутарак вядзецца цяпер аб вы- 
даньні ў беларускім перакладзе тво- 
раў сусьветнае літаратуры. У каст- 
рычніку сёлета на сходзе сэкцыі ма- 
стацкага перакладу і літаратурных 


ўзаемасувязяў, як падала газэта «Літа- 


ратура і Мастацтва» (6.ХІ.87), абмяр- 


“коўвалася пытаньне выданьня сэрыі 


«Скарбы сусьветнай літаратуры». 
Пісьменьнік Барыс Сачанка, загад- 
чык рэдакцыі мастацкага перакладу 
выдавецтва «Мастацкая літаратура» 
сказаў: «Мы выбралі 300 твораў, якія 
хацелі-б бачыць на беларускай мове, 1 
разьбілі іх на тры сэрыі: “Бібліятэка 
замежнай прозы”, “Паэзія народаў 
сьвету” і “Скарбы сусьветнай літара- 
туры”». 

Пёршы сакратар СП БССР Ніл Гі- 
левіч паўтарыў яшчэ раз казанае ім 
раней: «Або мы будзем існаваць як 
культурная нацыя і будзем мець творы 
сусьветнай літаратуры на роднай мо- 
ве, альбо не -- і зьмірымся са сваім 
лёсам. Адкінем-жа наш пэсымізм і 
сумненьні!» 

На нарадзе выказваліся прапановы, 
каб беларускую сэрыю не рабіць ска- 
рочанай вэрсіяй расейскае сэрыі 


ПЕСЬНІ ДАНЧЫКА 





Найлепшы сьвяточны падарунак або 
проста падарунак пры наведваньні ка- 
го-небудзь -- Данчыкава кружэлка або 
касэтка зь беларускімі лірычнымі й 
патрыятычнымі песьнямі. Дарэчы, 
Данчыкава апошняя кружэлка вельмі 
папулярная цяпер на Беларусі. 

Яе можна набыць за 15 даляраў 
(плюс кошт перасылкі: 2,50 дал. у 
ЗША), пішучы на адрас: 


Міг. 7]. Апапізузруп 
430 Ба! б 5(., Ар. ЗС 
Меў Уотк, М.У. 10009 


«Библиотека всемирной литературы», 
а асаблівую ўвагу зьвярнуць на творы, 
якія маюць дачыненьне да Беларусі. 
«Любое выданьне, -- сказаў удзельнік 
дыскусіі К. Шэрман, -- павінна быць 
зьвязана з традыцыяй нацыянальнай 
культуры, з нацыянальнай праблема- 
тыкай». 

На нарадзе выказвалася ўстурбава- 
насьць, што не стае патрэбных пера- 
кладніцкіх і рэдактарскіх кадраў для 
гэткага манумэнтальнага праекту. 
Тым ня менш, як сказаў старшыня сэк- 
цыі мастацкага перакладу Вячаслаў 
Рагойша: «Усе пагадзіліся з тым, што 
сэрыя “Скарбы сусьветнай літарату- 
ры” -- патрэбная. Яна павінна стаць 
прэстыжнай, стаць зьявай у культур- 
ным жыцьці рэспублікі. Радуе той 
факт, -- зазначыў Рагойша, -- што ўсе 
мы прыйшлі да адзінай высновы -- 
творы павінны перакладацца толькі з 
арыгіналу і, канечне, варта нам было- 
б падумаць таксама і пра выданьне сэЭ- 
рыі “Скарбы нацыянальнай літара- 
туры”». 

Удзельнік дыскусіі М. Дубнецкі 
выказаў думку, што ў сэрыі «Скарбаў 
сусьветнай літаратуры» трэба было-б 
выдаць «Біблію» Франьцішка Ска- 
рыны. «Нашыя “Скарбы...” бяз гэтага 
твору, -- сказаў Дубянецкі, -- будуць 
няпоўныя». 

Газэта «Чырвоная зьмена» (21.Х.87) 
паведаміла пра далейшае трываньне 
конкурсу, абвешчанага Дзяржкамвы- 
дам БССР і выдавецтвам «Мастацкая 
літаратура» на мастацка-паліграфіч- 
нае афармленьне новай кніжнай сэ- 
рыі «Скарбы сусьветнай літаратуры». 
Сэрыю плянуецца выпусьціць на пра- 
цягу 15 гадоў, пачынаючы ад 1989 году. 
У 1989-1990 гадох выйдуць творы: 
У. Шэксьпіра, П. Мэрымэ, Т. Мана, 
М. Гогаля, Т. Шаўчэнкі, Г. Лангфэла, 
У. Ўітмэна, І. Андрыча, М. Лерман- 
тава, М. Горкага, І. Буніна, А. Куп- 
рына. 

На нарадзе ў СП БССР, пра якую 
паведаміла «ЛіМ», адзін з удзельні- 
каў сказаў: «Мне здаецца, што ў сьпісе 
замнога перакладаў з расейскай літа- 
ратуры, якую чытачы ахвотней будуць 
чытаць у арыгінале». Б. Сачанка гава- 
рыў раней, што праект выданьня «яш- 
чэ не канчатковы і да гэтага дня ідзе 
яго абмеркаваньне». 





З «дасягненьняў» савецкай 
улады 
«Карты на беларускай мове даўно не 


выдаюцца, нават для школьнікаў». 
(«ЛіМ», 25.ІХ.87). 






861 чнежэня) све Ж ЭжаЎ яч 


9] З жыцьця Кліўленду 
ЗАКАНЧЭНЬНЕ СЭЗОНУ ПІКНІКАЎ НА ПОЛАЦКУ 


о 342 Сьнежань 1987 г. 


БЕЛАРУС. 


У нядзелю 19 кастрычніка закон- 
чыўся сэзон пікнікаў, што адбываліся 
ў грамадзкім цэнтры «Полацак». ПІк- 
нікі пачынаюцца ў канцы травеня на 
«памінальны дзень» (Мэморыял Дэй), 
а канчаюцца ў кастрычніку. Ладзяцца 
яны пераважна нядзелямі ўправай По- 
лацку, а таксама арганізацыямі калё- 
ні: парафіяй Жыровіцкае Божае 
Маці, аддзеламі БАЗА, моладзі, 
вэтэранаў, Рэспубліканскім Клюбам. 
У буднія дні, пераважна сыботы, гра- 
мадзяне калёніі ладзяць свае прыват- 
ныя сьзяткаваньні, як заканчэньне 
школы дзяцей, прыняцьцё (шаўэр) для 
маладое або для маці, якая спадзяецца 
дзіцяці, сямейныя гадавіны, на ЯКІЯ 
пераважна запрашаюць усіх жыхароў 
калёніі. 

У праграму пікнікаў уваходзіць 
абед, падрыхтаваны пераважна больш 
ахвярнымі жанчынамі. Па абедзе 
вольны час праводзяць хто як: моладзь 
займаецца больш спортам (валейбол, 
пін-понг, плаваньне на лодцы), -ста- 
рэйшыя аддаюць перавагу гульням, 
груповым гутаркам, сьпяваньню на- 
родных песьняў. 

Арганізацыі калёніі выкарыстоў- 
ваюць гэтыя зборы для паседжаньняў 
управы. Такія спатканьні мацуюць 
лучнасьць паміж грамадзянамі 
калёніі. 


ДАКЛАД ПРАФ. А. БАРШЧЭЎСКАГА 


Праграма заканчэньня сэзону пача- 
лася абедніцай, якую адслужыў у залі 
Полацку Прат. а. Міхась Страпко, з 
удзелам хору, вялікай грамадой верні- 
каў. У канцы службы а. Міхась сказаў 
добрую казань, прывітаў гасьцей з 
Дэтройту, Таронта ды двух гасьцей з- 
за акіяну -- з Польшчы: прафэсараў 
Варшаўскага Ўнівэрсытэту Альбэрта 
Барташэвіча й Аляксандра Барш- 
чэўскага. 

Абед прайшоў добра, у вясёлым на- 
строі. 

У залі Полацку адбыўся даклад кі- 
раўніка катэдры Беларускае філялё- 
гіі Варшаўскага Ўнівэрсытэту 
др. Аляксандра Баршчэўскага (Бар- 
скага). Сп. С. Карніловіч прывітаў 
далёкіх гасьцей ад імя калёніі. 

Праф. Баршчэўскі гаварыў пра 
жыцьцё Беларусаў на Беласточчыне, 
якіх налічваецца цяпер прыблізна 300 
тысячаў. Бальшыня зь іх жывуць у вё- 


сках, але моладзь масава перасяляецца 
ў гарады. Справа беларускай асьветы 
вядзецца катэдрай Беларускай філялё- 


сги пры Варшаўскім Унівэрсытэце, 


двума ліцэямі й беларускімі пачат- 
ковымі школамі. Дакладчык расказаў 
пра дзейнасьць арганізацыяў грама- 
дзкіх, студэнцкіх, гурткоў мастацкай 
самадзейнасьці, паведаміў пра ход па- 
будовы беларускага музэю ў Гайнаў- 
цы, заклікаў памагчы гэтаму будаў- 
ніцтву грашыма. Далей паэт прадэ- 
клямаваў колькі сваіх вершаў, што 
вельмі захапілі аўдыторыю, асабліва 
верш «Маці». 

Удзельнікі сустрэчы шчыра дзяка- 
валі сп. Баршчэўскаму-Барскаму за 
добры даклад, высока ацанілі ягоную 
творчасьць. 

І так закончыўся сэзон пікнікаў у 
Полацку: памаліліся, паслухалі ціка- 
вы даклад ды правялі крыху час ў вя- 
сёлай сяброўскай атмасфэры. 

К. П. 


«ЭНЦЫКЛЯПЭДЫЯ 
ГІСТОРЫІ КЛІЎЛЕНДУ» 


У горадзе Кліўленьдзе 16 лістапада 
была ўрачыста ўручаная прадстаўні- 
кам гарадзкіх 1 штатных уладаў нова- 
выданая «Энцыкляпэдыя гісторыі 
Кліўленду». Урачыстасьць адбылася ў 
Вэстэрн-Рэзэрваўскім Унівэрсытэце. 
Адчыняючы ўрачыстасьць, рэктар 
у-ту праф. Агнар Пайт падкрэсьліў, 
што кліўлендзкая энцыкляпэдыя -- 
першая такога роду публікацыя ў Злу- 
чаных Штатах, і горад Кліўленд ды 
штат Агаё маюць права ганарыцца 
гэткім здабыткам. Энцыкляпэдыя гэ- 
тая, сказаў праф. Пайт, станецца пра- 
татыпам падобных даведнікаў для ін- 
шых гарадоў Амэрыкі. 

На ўрачыстасьці былі прадстаўнікі 
фэдэральных уладаў, акадэміцкага 
сьвету ды прамысловых колаў. Ад Бе- 
ларусаў у ўрачыстасьці ўзяў удзел 
др. Вітаўт Кіпель, які напісаў у энцы- 
кляпэдыю артыкул аб Беларусах гора- 
ду Кліўленду. Энцыкляпэдыя наліч- 
вае больш за тысячу старонак ды мае 
панад дзьве тысячы большых і мен- 
шых артыкулаў. Кніга выйшла ў вы- 
давецтве ўнівэрсытэту штату Індыяна. 
Зацікаўленыя набыць энцыкляпэдыю 
могуць зварачацца да аддзелу БАЗА ў 
Кліўленьдзе або беспасярэдня ў выда- 
вецтва. Цана выданьня -- Э8 даляраў. 





«ПЕРАБУДОВА» 


ЯК «ЗБЛІЖАЦЬ ЛЕЁЗУНГІ З 
ЖЫЦЬЦЁМ»? 


На пленуме ўправы Саюзу Пісь- 
меньнікаў БССР галоўны дакладчык, 
паэт Васіль Зуёнак, даў гэткую пара- 
ду, як пачынаць «перабудову», якая ня 
надта хоча кранацца зь месца. 

«Зь сябе пачынаць перабудову, - 
гэта тычыцца і нас, пісьменьнікаў, і 
шырэй -- усіх, будучых гэрояў нашых 
твораў, а найперш тых, хто, заўважаю- 
чы “парушынкі” ў чужым воку, у сваім 
ня бачыць бервяна, хто цьвердзіць 
штадзённа аб усталяваньні сацыяль- 
най справядлівасьці, і з такой-жа 
штадзённай пастаяннасьцю да ягонага 
пад'езду падкатвае машына з такім 
шырокім і тоўстым задам, і пад акам- 
панемэнт гэтага лёзунгу вёрткі ша- 
фёр-экспэдытар валачэ ў кватэру ча- 
мадан з правізіяй. А людзі ўсё-ж гэта 
бачаць 1 ацэньваюць... Яно, зразуме- 
ла, чалавек заняты -- аформіў заказ з 
дастаўкай на дом. І гэта было-б па 
справядлівасьці, калі-б тое-ж самае і 


з тым-жа самым мог зрабіць кожны 
просты рабочы ў кожным бліжэйшым 
магазыне. Пакуль-жа гэта не забясьпе- 
чана, то, відаць, справядлівей будзе, 
каб жонка таго-ж занятага таварыша, 
скажам, міністра гандлю ці яго на- 
месьнікаў, штадня сустракалася ля 
прылаўку ў чарзе з жонкай рабочага, 1 
вечарам дакладвала мужу-міністру, як 
трэба палепшыць гандлёвую справу. 
Давайце так збліжаць лёзунгі з жыць- 
цём!». 

(«Літаратура і Мастацтва», 
13.ХІ.87). 


У МАСТАЦТВЕ ЗАСТОЙ 


«У грамадзкім жыцьці ідзе рэвалю- 
цыйная перабудова. А ў выяўленчым 
мастацтве? Як 1 раней, экспанаты на- 
шых выставак вапраменьваюць ялей 
самазаспакоенасьці, задаволенасьці, 
індыфэрэнтнасьці. ... 

«Будзем шчырымі: перабудова па- 
куль не кранулася практыкі мастацкай 
творчасьці». (Барыс Крэпак. Катацца 
па ркузе? «ЛіМ», 25.ІХ.87). 





Дзіцячы садок у Менску. Фатаграфія зробленая замежным турыстам у 1985 годзе. 
Заўважце няпісьменнасьць у беларускім альфабэце: расейская літара «іц». 







Выйшла з друку й прадаецца новая кніга (раман) Масея Сяднёва пад назовам 
«І той дзень надыйшоў» Галоўны гэрой кнігі -- беларускі студэнт, што 
падчас Другой сусьветнай вайны апынуўся ў драматычнай сытуацыі -- між 
немцамі-акупантамі і савецкімі партызанамі. У кнізе 246 балонак. Цана 
кнігі 15 даляраў. Кнігу можна набыць у аўтара: Мазе) 5ейпеў 











15 АІех Гапе 
біеп Соуе, М.“., 11542 





З МАЙГО ПАДАРОЖЖА ПА ЗЛУЧАНЫХ ШТАТАХ 


(Працяг; пачатак гл. у М 340) 


Калі мы позна ўвечары вярнуліся з 
Бандэльерскага Парку, да нашай груп- 
кі далучыўся Юзік зь Лёс-Анджэлесу. 
Забралі мы яго, з маленькімі прыго- 
дамі, зь лётнішча ў Альбукерку. 
Юзік -- наш сябра зь перадваенных 
гімназіяльных гадоў. Як-жа прыемна 
было тут яго спаткаць ізноў! 

Ужо разам зь ім мы яшчэ раз зьве- 
далі Санта-Фэ ды выбраліся ў наступ- 
нае падарожжа ў Таос-Пуэблё. Дарога 
надзвычай маляўнічая, паміж гораў, 
уздоўж бурлівых рэчак, праз старыя 
сярэднявечныя гішпанскія вёскі з 
прыгожымі касьцёламі. 

Коратка перад горадам Таос нашая 
дарога ператварылася ў імклівы вод- 
ны паток! Навальніца, а пасьля град! 
Фэнамэн напэўна рэдкі для гэтага га- 
рачага краю, а для Юзіка ў Каліфор- 
ніі ён быў сапраўдным спэктаклем. 

Тадос -- горад мастакоў, але мы яго 
ня зьведвалі. Нашай мэтай была Таос- 
Пуэблё, адна з самых старых і бесьпе- 
рапынна заселеных вёсак Індыянаў Та- 
ос-Тыва. Прыгожая старая архітэк- 
тура, вялікія дамы -- сьветчаньне ка- 
лішняга багацьця. Нажаль, маленькі 
халодны дожджык, пахмурнае неба 
зрабілі ўсе будынкі шэрымі, а вялі- 
кую плошчу пустой. Жыхары пахава- 
ліся па дамох. 

Індыяне жывуць часткова зь дзяр- 
жаўнай дапамогі, крыху зь сельскай 
гаспадаркі, гадоўлі быдла, з рамёслаў. 
Гліняныя вырабы, тканыя дываны, 
хлеб, выпечаны ў іхных адмысловых 
печах -- вельмі смачны -- прадаюць 
турыстам. Аднак навокала відаць бед- 
ната, запушчанасьць. 

Разьвітаўшыся з прыгажуняй Сан- 
та-Фэ, мы ізноў у вялікай дарозе на 
Захад. Мінуўшы Альбукерк, Грантс, 
мы ўсё-ж затрымаліся на Кантынэн- 
тальным Падзеле --- лініі, ад якое во- 
ды плывуць у Ціхі акіян і Атлянтыч- 
ны. Хацелася зрабіць памяткавую фа- 
таграфію ды купіць што-небудзь на 
ўспамін. 

Крыху далей -- Галуп, паўдзённа- 
заходні цэнтар індыянскага мастац- 
кага вырабу й культуры. Магазыны - 
адзін каля аднаго, запоўненыя гэтым 


багацьцем. Цудоўныя вырабы з гліны. 
Але калі імя мастака ведамае -- Мэ- 
ры Смол ці падобнае -- цэны даволі 
высокія. Праўда, крыху патаргаваў- 
шыся, як гэта ўмее Юзік, можна іх 
даволі ладна зьнізіць. Скарысталі з 
гэтага й мы. 

Уражаньне з Галупа прыгнятаючае: 
вуліцы перапоўненыя Індыянамі. На- 
заўтра меўся там адбыцца нейкі фэ- 
стываль. Зьехаліся самаходамі аду- 
сюль. Каб правесьці час і разьвеся- 
ліцца, -- алькаголь. Вось 1 бачыш на 
вуліцы п'яных мужчынаў і жанчын. 
Прыстаюць, каб атрымаць даляра ці 
два. І неяк чуешся няпэўна. Я быў 
рады, калі пакінулі гэты горад. 

Ізноў дарога простая, шырокая. Са- 
маходаў мала. Можна ехаць! Эўрапеец 
напэўна ехаў-бы нейкіх 130-160 кіля- 
мэтраў (прыблізна 90-100 міляў на га- 
дзіну), а то й больш. Але не Амэ- 
рыканец. Гэты трымаецца хуткасьці 
55-60 міляў і ня больш. Здысцыплі- 
наванасьць, што напэўна ўжо ўвайшла 
ў звычку, норму. Закон на тое, каб яго 
даглядаць. Бэльгіец у даным выпадку 
напэўна сказаў-бы, што закон на тое, 
каб яго парушаць. Праўда, дзеля гэта- 
га ў Бэльгійца ёсьць пэўнае апраў- 
даньне. Жыўшы стагодзьдзямі пад 
акупацыямі то гішпанскай, то аўстры- 
яцкай, то галяндзкай, францускай ці 
іншай, адным з довадаў ягонага па- 
трыятычнага супраціву і было пару- 
шаньне законаў акупанта. Гэтая рыска 
паводзінаў 1 засталася да сёньняшняга 
дня. У Амэрыцы самадысцыпліна заў- 
важаецца ўсюды: у гарадзкім руху, у 
якой колечы чарзе да аўтобусу ці ў які 
музэй. Спакойна, парадкам. 

Едзем мы далей нашых 65 міляў на 
гадзіну і не шкадуем. Седзячы зь Юзі- 
кам ззаду, прынамся мелі час успом- 
ніць старыну, пагаварыць пра цяперш- 
чыну ды пра палітычныя праблемы 
часу. Аж Галіна часамі падымала го- 
лас, каб нас крыху супакоіць, прыці- 
шыць. Ну што-ж, за сорак гадоў магло 
назьбірацца шмат чаго да гутаркі. 


А. Арэшка 


(Працяг у наступным нумары) 


НА ВЫДАВЕЦКІ ФОНД «БЕЛАРУСА» 


СЬВ. ў ПАМ. ц. 
др. ВАСІЛЬ ГЛАЗКОЎ 


ЗША Праз нашага прадстаўніка сп. А. Стрэ- 





Прыслана беспасярэдня ў Рэдакцыю: чаня: Вярхоўны Атаман, старшыня Казацкага Амэрыканскага Камітэту Грама- 
Аддзел БАЗА, Нью-Ёрк ам.д. 462 К. Калоша 100 дзянаў ЗША, шматгадовы блізкі супрацоўнік беларускіх нацыянальных 
В. і З. Кіпель 125 С.П. 50 арганізацыяў у Заходняй Нямеччыне й ЗША, народжаны 11 лютага 1908 г., 
У. і Л. Брылеўскі 100 Г. Лук'янчык 50 памёр у Нью-Ёрку 28 лістапада 1987 г., аб чым з глыбокім жалем 
М. Смаршчок 100 А. Стрэчань 50. [] паведамляе й шчырае спачуваньне дачцы нябожчыка сп-ні Лідзіі Ганбар 
Б. Дубоўскі йн К. Каляда . з і ейнай сям'і выказвае 
Л. Дуржэнка 5 В. Яцэвіч 25 Прэзыдыюм Рады БНР 
В. і М. Махнач 50 Я. Раковіч 25 
М. Кіпель 50 С. Махахей 25 
А. Чарнэцкая 30 Я. Каваленка 20 
І. Ільчук 30 К. Маталыцкі 20 
М. Войтанка 25 М. Страпко 20 СЬВ. Т ПАМ. 

Г. Сянькевіч 25 А. Яраховіч 20 СЫМОН КРЭ ГАР 

М. Ягаўдзік 25 Н. Яраховіч 20 

Ю. Андрусышын 25 Ю. Гасьцееў 20 Выдатны сын славенскага народу й шчыры прыяцель Беларусаў, засна- 
Я. Каханоўская 25 А. Сацэвіч 20 вальнік і няўтомны працаўнік на становішчы віцэ-старшыні Рады Сла- 
Н. Жызьнеўскі 20 З продажу газэтаў 38 вянскае Этнічнае Спадчыны ў Амэрыцы, памёр у 74-гадовым веку 19 лі- 
М. Чупракоў 20 стапада сёлета, пра што з глыбокім сумам паведамляе 

В. Шчэцька 20 Усяго 583 

М. Клімюк 15 Беларуска-Амэрыканскае Задзіночаньне 
В. Кажан 15 АЎСТРАЛІЯ 

К. Калоша МЮ Праз нашага прадстаўніка сп. У. Акаві- . 

а. М. Страпко 10 тага: КОЛЬКІ ПАЛЯКОЎУ У СССР? ЛІСТ У РЭДАКЦЫЮ 

І. Каханоўская МЮ. а. М. Бурнос аўст.д. 30 

К. Каляда М. ў дкавіты 30 Супрацоўнік Дзяржаўнага Дэпарта- 

Я. Ханенка М. Др. Мілецэвіч 30 манту ЗША Пол Гоўбэл (Рай! бое) у Паважаная Рэдакцыя «Беларуса»! 

. . П. Пачопка 30 інтэрвію польскай газэце «Новы Прачытаўшы ў папярэднім нумары 
Заміж кветак на магілу А. Садоўскі 25  дзеньнік» (18.Х1.87) сказаў, што Паля- газэты весткі аб Беларусах у далёкай 
“»в. Пам. О. Запруднік М. Костышын 25 коў у Савецкім Саюзе налічваецца Аргентыне, прыйшла мне думка напі- 
В. і В. Рамук 59  Е. Трысмакова 25 «ня больш за міліён васемсот тыся- саць пра Беларусаў, якія жывуць непа- 
Ў «марычок “ў Зая 7 чаў». (Паводля некаторых польскіх далёк ад Нью-Ерку вонках беларускіх 

ІА. Я БаланеЎ зз5  Эміграцыйных колаў, у СССР наліч- нацыянальных арганізацыяў, аднак 
Усяго 1482 З продажу газэтаў зз ваецца больш за тры міліёны Паля- цікавяцца беларускімі навінамі. Гу- 

коў). «За Палякоў трэба ўважаць тарка будзе пра горад Джэксан, які 

Усяго 310  ТЫХ, -- сказаў Гоўбэл, -- хто падае ся- знаходзіцца амаль у сярэдзіне штату 

Праз нашага прадстаўніка сп. Б. Даніло- у ам. валюце 208,48 бе за такога». Нью-Джэрзы, акружаны вялікімі ля- 

віча: М. Лужынскі ам.д. 100 Сп. Гоўбэял сказаў пры гэтым адну самі й вазёрамі. У гэтым горадзе й ва- 
К. Жыхар 60 С. іО. Нарушэвіч ам.д. 00 навіну. «На Украіне й Беларусі, -- кол яго жыве, як я арыентуюся, каля 
Аддзел ЗБАВэт. у Н.-Дж. 50 М. Нікан аўстр.д. 10 зазначыў ён, -- ёсьць школы, у якіх 1000 Беларусаў з розных мясьцінаў Бе- 
А. Непейн 30 М. Скабей аўстр.д. 9 выкладаецца польская мова, вядуцца ларусі. Гэта пераважна пэньсіянеры, 
Ю. Попка (Бел. Музэй у З. Ням.) 30 у 200; радыё- й тэлеперадачы ў польскай шмат хто зь іх прыехаў у Амэрыку 
П. Орса 30 сяго ам. рр МОВЕ, але ўсё гэта ў абмежанай коль- яшчэ перад І-ай Сусьветнай вайной. 
Н. Гурын 25 ЗУСтТР. д. касьці і пры выразных тэндэнцыях Я й дзясяткі іншых навейшых эмі- 
Ю. Наўмчык. Юю КАНАДА русыфікацыі польскай этнічнай грантаў жывём у доме для старэйшых 
А. Махнюк 5 Я.іІ. Сурвіла ам.д. 50 групы».. людзей, пабудаваным талакой, добра 
У. Шульжыцкі 155 В. іР. Жук-Грышкевіч 50 Дасюль нам ніколі не даводзілася ўладжаным. Дом гэты, як 1 шмат бу- 
А. Нэстар 5 К. Акула д ЧУЦЬ пра наўчаньне польскае мовы ў дынкаў ў гэтай ваколіцы, належыць 
П. Кулеш 15 М. іВ. Пашкевіч 2)" школах БССР або польскія радыё- ці да арганізацыі, якая называецца Фар- 
М. Касьцюк 15 В. Цялеш 15 тэлеперадачы. Можа хто-небудзь з на- ма РООВА. Арганізацыя, як і фар- 
У. Сьліўка МЮ  П.іЗ. Шварцман 155 шых чытачоў ведае што-небудзь пра" ма -- уласнасьць арганізацыі -- фар- 
А. Дубяга 0 гэта. Будзем радыя пачуць. мальна арганізацыя расейская. Аднак 
Я. Азарка Ю Усяго ам.д. 170 Бэльгійская газэта «Ле Суар» нікому не сакрэт -- аб гэтым пісалася 
М. Тулейка Ю (6.ХІ.87) у артыкуле пра нацыяналь- ў друку -- што і пачынальнікі і шмат 
М. Каранеўскі Ю АНГЕЛЬШЧЫНА насьці Савецкага Саюзу піша, што якія кіраўнікі ды сябры арганізацыі 
К трун ; Клюб «Сакавік» у Брадфордзе ам.д. 300 Палякоў у СССР міліён дзьвесьце ты- і Фармы РООВА былі найбольш на- 

У” М. Віценчык анг.ф.5  сячаў. шыя землякі-Беларусы, «старыя» эмі- 
Усяго 400 . шан. гранты зь Віленшчыны, Меншчыны, 
ШВАЙЦАРЫЯ ІНСТЫТУТ ЗАМЕЖНЫХ МОВАЎ: Горадзеншчыны. Прыкладам, пер- 

Я. П. Лёхэр ам.д. 15 БАЙКОТ «ПЕРАБУДОВЫ» шым кіраўніком фармы быў Беларус 


УСІМ ПРАДСТА ЎНІКОМ, АХВЯРАДАЎЦАМ І ПАДПІШЧЫКАМ -- ШЧЫРАЯ 
ПАДЗЯКА! 


НА ВЫДАВЕЦКІ ФОНД 


Беларускага Інстытуту Навукі і 
Мастацтва былі атрыманыя ахвяры: 


Суродзічы з Кліўленду дал. 400 
Др. Л. Трусэвіч 50 
М. Лужынскі (продаж кніжак) 100 
Ю. Попка 30 
А. Даніловіч 20 
Э. Пітушка 0 
НА ДАПАМОГУ СУРОДЗІЧАМ 
У ПОЛЬШЧЫ 

Ул. Набагез 100 
Ант. Адамовіч 100 


Ю. Андрусышына 50 
М. Смаршчок 

Я. Каханоўская (заміж кветак 
на магілу с. п. О. Запруднік) 
Э. Норык 


Я. Запруднік 


40 
30 
30 


Усім ахвярадаўцам шчыры дзякуй! 
Юля Андрусышыны 
Ала Рамана 
Вера Бартуль 


50. 


Выдавецтва «Беларус» 


УВАГА!!! УВАГА!!! 

Асобы, якія атрымваюць газэту «Бела- 
рус» ад сп. Б. Даніловіча, павінны пера- 
сылаць яму-ж і належнасьць за газэту. 
Чэк трэба выпісваць на ягонае прозь- 
вішча ды перасылаць на адрас: 


В. Оапіісуісй 
303 Ноухага 51. 
Меу Вгопзугіск, М 09901 


Адміністрацыя газ. «Беларус» 


АБВЕСТКА 


Сп. Балеслаў Лішчонак, на свой 
кошт, выдаў дзьве розныя касэты зь 
беларускімі песьнямі й танцамі. Цана 
аднэй касэты -- 6.00 дал. амэры- 
канскіх ці канадыйскіх. Перасылку 
аплачвае пакупнік. Замаўляць у 
выдаўца, або вызначанага агента мясц- 
овага згуртаваньня. Зьвяртацца на 
адрас: 

Ме. В. ГІізсгопак, 472 Вугоп Соціі, 

Озрауа, Опс., ПН бК9, САМАРА. 





«На сёньняшні дзень Мінскі інсты- 
тут замежных моваў ігнаруе ўсялякія 
праблемы і пытаньні разьвіцьця на- 
цыянальнай культуры. У інстытуце (у 
якім выклады вядуцца парасейску -- 
рэд. «Б-са») да сёньняшняга дня нават 
не выкладаецца курс беларускай літа- 
ратурнай МОВЫ» («ЛіМ», 6.ХІ.97). 


З РАСЕЙСКІМІ БУКВАРАМІ 
ПРАБЛЕМАЎ НЯМА 


За «круглым сталом», што адбыўся ў 
Менску 10 верасьня 1987 г. ў Саюзе 
Пісьменьнікаў Беларусі, Анатоль 
Клышка сказаў («ЛіМ», 2.Х.87); 

«У нас існуе вялікая праблема з 
выданьнем неабходных беларускіх па- 
дручнікаў. На канфэрэнцыі (настаў- 
нікаў) у Баранавічах давялося пачуць 
ад настаўніцы пачатковых клясаў, 
што на 16 вучняў прыпадае толькі 
7 буквароў. Нават старых беларускіх 
буквароў няма. Чаму такі непара- 
дак -- зразумець цяжка. Дарэчы, з 
рускімі букварамі ніякіх праблемаў 
няма». 

Чаму гэтак так, зразумець зусім ня 
цяжка. Абвешчанае партыяй «зьліць- 
цё нацыяў» можа адбывацца толькі 
шляхам абмяжоўваньня нацыянальных 
публікацыяў, шляхам русыфікацыі. 


са Случчыны А. Клебановіч (яму ця- 
пер 95 гадоў і жыве ён тут каля фар- 
мы), на чале фармы цяпер стаіць Бе- 
ларус з Гомельшчыны С. Кулеш. На- 
стаяцель царквы на магільніку -- так- 
сама Беларус зь Беласточчыны. 

Кіраўніцтва фармы арганізоўвае 
для жыхароў культурныя праграмы. 
Калісьці прыяжджаў сюды і наш бе- 
ларускі хор «Каліна» з гораду Саўт- 
Рывэру. Спадзяёмся, што некалі заві- 
тае да нас і танцавальны ансамбль 
«Васілёк» зь Нью-Ерку. Бываюць у 
нас госьці зь Беласточчыны. Наагул- 
жа ўлетку жыцьцё тут ідзе жвава, 
прыяжджае шмат землякоў, моладзі. 

Узімку тут ціха й прыгожа. 

На Фарме РООВА ёсьць людзі, 
якія маглі-б даць шмат цікавага ма- 
тар'ялу газэце «Беларус». 

А. Асіповіч 





«МЯДЗЬВЕДЗЬ У АВЕЧАЙ СКУРЫ» 


Пра «медзьвядзя ў авечай скуры» 
напісала канадзкая газэта Тре Тогопю 
50п, у нумары за 8.ХІ.87, нагадаўшы 
сваім чытачом з нагоды ўгодкаў Каст- 
рычніцкае рэвалюцыі, што сярод на- 
цыяў, якіх праглынула маскоўская ім- 
пэрыя, была таксама й Беларусь. 

ВЯСЕЛЫХ КАЛЯДАЎ 
І ШЧАСЬЛІВАГА НОВАГА ГОДУ 


СВАЯКОМ, ПРЫЯЦЕЛЯМ, ЗНАЁМЫМ І ЎСІМ СУРОДЗІЧАМ 
АД ШЧЫРАГА СЭРЦА ЖАДАЮЦЬ 


Азарка Марыя, Янка и Ірэна 

Азарка Нона й Юрка 

Акула Надзея, Кастусь, Юрка й 
Альгерд 


Андрусышын Юля, Павал, Юрка й 


Данчык 


Балкоўскія Зофія, Аляксей і Янка 


Балкоўскія Лорэнс, Янка и 
Аляксандар 






/І І 
хаме 





Запрудшк Янка й Вера 
Кажан Люба ий Віталь, 
Маргарыта й Юля зь сем ямі 
Кажура Марыя й Пётра 
Кажура Элен І Альгерд 
Калоша Кастусь 
Каляда Клаўдзія й Юрка 
Каранеўскія 2Эля, Міхась, 
Банда, Ядзя, Караліна, Дануся 
й Міхась малодшы 
Каханоўская Ёна 
Каханоўская Яніна. 
Качан Оля, Юрка, Банна й Міхась 
Кіпель Марыя 





Лорык Кінуся, Лёня и дзец! 

Орса Пётра зь сям ёй 

Пашкевіч Валянтына й Міхал зь 
сям ёй 

Плескач Таня ў Васіль 

Гамук Бера й Вітаўт зь дзецьмі 

Сапежынскія Алена, Якуб, Мацей 
г Мікалай 

Сільвановіч Міхась, Міна, 
Аляксандар і Андрэй 

Скабей Мікалай 








Бартуль Вера, Франьціш І Антон 


Бяленіс Людвіка й Антон 

Бойтэнка Марыя 

Грабінскі Балеслаў 

Грэбень Мікола зь сям ёй 

Гутырчык Літвіна й Сяргей 

Датловіч Аляксандра, Браніслаў 
ў Эдзік 

Жубяга Зофія, Жэня, Алег, Юльян 
ў Тамаш 

Дубяга Ала, Віктар, Сьцялай, 
Каця и Лана 

Жызьнеўскія Анна й Йікодэм зь 
сям ёй 

Жук-Грышкевіч Раса й Вінцэнм 

Заморскія Вера, Мікалай, Таня й 
на 


















Ва 
аўса: 
а а ўза 

: а 


(аз 
Я 





Кіпель Зора и Бітаўм 

Кіпель Алеся 

Кіпель Юрка 

Кляйнбах Элеанора, Эмілія и 
Джаш 

Кулеш Міна й Павал 

Кушаль Патальля 

Кэн Рагнеда, Варэла и Язэп 

Лашук Аляксандар 

Літвіненка Еўфрасіньня и Янка 

Лужынскія Падзея, Міхась, 
/Элена и Нэля 

Махнач Банда й Міхась 

Мерляк Ганна, Кастусь 
/ Вінцусь 

Місюль Янка 

Міхалюк Лёля и Янка 

Пацдзюк Юзэфа й Часлаў зь 
сям ёй 

ПНепейя Надзя и Аляксандар 

кан Лена и Мікола 


М; 






Стагановіч Аляксандар і сям'я 
Станкевіч Зінаіда и Раіса 
Лрат а. Страпко Міхась з 
матушкай 
Стрэчань Андрэй зь сям ёй 
Субота Кацярына й Адоль 
Супрун Анна й Тамаш 
Сьліўка Уладзімер (Валодзя) 
Тулейка Вольга й Міхась 
Заненка Ліда й Янка 
ДХаравен, Галя, Уладзімер 
(Валодзя) 
Йукелайць Антон 
уст Галена ий Мікола 
Чарнэцкая Аляксандра 





ПРЭЗЫДЫЮМ І САКРАТАРЫЯТ РАДЫ БНР 
ВІТАЮЦЬ УСІХ СВАІХ СЯБРОЎ, ПРЫХІЛЬНІКАЎ 
І ПРАЦАЎНІКОЎ НА БЕЛАРУСКАЙ НІВЕ 


ДЫ ЖАДАЮЦЬ ІМ 
ВЯСЁЛЫХ КАЛЯДАЎ 
ШЧАСЬЛІВАГА НОВАГА ГОДУ! 
















ГАЛОЎНАЯ ЎПРАВА 

БЕЛАРУСКА-АМЭРЫКАНСКАГА ЗАДЗІНОЧАНЬНЯ 

 вітаесваіх сяброў і ўсё беларускае грамадзтва з 
КАЛЯДНЫМІ СЬВЯТАМІ Й НОВЫМ 

1988 ГОДАМ! 






БЕЛАРУСКАЯ АЎТАКЕФАЛЬНАЯ ПРАВАСЛАЎНАЯ ЦАРКВА 
Шчыра вітае ўсіх сваіх вернікаў, усіх суродзічаў-Беларусаў і 
прыяцеляў БАПЦ з Раством Хрыстовым і Новым 1988 годам. Няхай 
Усемагутны ахоўвае ўсіх нас Свёй апекай і дазваляе нам спакойна 
маліцца ў нашых сьвятынях. Будзем-жа прасіць і надзеяцца на 
Ягоную ласку. 

Ветліва просім пасылаць калядныя ахвяры на Кансысторыю БАПЦ. 


ВАОС (АіІіп. М'г. А. Эіуапоуісй), 9 Віуег Ва., НіднІапа Рагк, М... 08904 


7). За Вашую дапамогу будзем Вам шчыра ўдзячныя. 
( і Няхай ласка Божая будзе з Вамі. 
З даручэньня Першагіерарха БАПЦ 
Архіепіскапа Мікалая 
Мітр. Прат. а. Карп Стар 





ЗАДЗІНОЧАНЬНЕ БЕЛАРУСКА-АМЭРЫКАНСКІХ ВЭТЭРАНАЎ 
У АМЭРЫЦЫ 


жадае свай сябром І прыхльнікам 
ВЯСЁЛЫХ КАЛЯДАЎ 





і 
ШЧАСЬЛІВАГА НОВАГА ГОДУ! 


ГАЛОЎНАЯ ЎПРАВА 
АРГАНІЗАЦЫІ БЕЛАРУСКА-АМЭРЫКАНСКАЕ МОЛАДЗІ 


віпае сваіх сябровак і сяброў ды усё беларуска-амэрыкамскае 
грамадзтва З 


КАЛЯДНЫМІ СЬВЯТАМІ Й НОВЫМ 1988 ГОДАМ! 
Чакайце на нашых калядоўшчыкаў! 


УПРАВА АДДЗЕЛУ БАЗА Ў НЬЮ-ДЖЭРЗЫ (а) 
жадае сваім сябром і прыхільнікам й 


“2 ь ВЯСЁЛЫХ КАЛЯДНЫХ СЬВЯТАЎ а: 
У ДЫ ЎСЯКАЕ ПАМЫСНАСЬЦІ Ў НОВЫМ ГОДЗЕ! 








Атегісап Кадіо 5іайоп Іосаіед іп Ецгоре зееК5 а 


БАрІЮ 
РЕОСЕАМ 
АКМАІЎ5Т 


(о геуіеуў, апаІуге, зшттагіге апа ітапзіаёе іб5 оу 
ргостаттіпёе топ (пе ВЕСОЕО5ЗІАК апа ЕО5ЗІАМ 
Іапяцасез іпіо Епаіізр. 

Кедцігетепі5 іпсічае: Йцепсу іп е Веіопіззіап, 
Вуззіап апа ЕпаіізР Іапяцасе5; Баскатоцпа іп 5оуіеў 
5іе5; апд зресійс КпоўЛеаесе оі Веіогиззіап 
Візбогу, Іетаіше апа сш". 


Ріеазе зцы уош “ліЧеп арріісайоп (о; 


Р.О. Вох 178, 
Затаіса, МУ 11432 





